

महाराष्ट्र के बाद अब बीजेपी बिहार चुनाव में भी करेगी मैच फिक्सिंग

राहुल गांधी ने लगाया गंभीर आरोप,कहा- महाराष्ट्र चुनाव चोरी से जीता

भाजपा का हमला,बोली-राहुल की बातें शर्मनाक,ईसी ने भी गलत बताया

नई दिल्ली (एजेंसी)। कांग्रेस नेता राहुल गांधी ने नवंबर 2024 में हुए महाराष्ट्र विधानसभा चुनावों को लेकर भाजपा पर सीधा आरोप लगाया है। उन्होंने कहा कि इस चुनाव में ‘मैच फिक्सिंग’ की गई थी, जिसमें पहले से भाजपा की जीत तय करने की पूरी कोशिश की गई। राहुल गांधी ने शनिवार को लिखे एक लेख में कहा, भाजपा और उसके सहयोगियों ने चुनाव जीतने के लिए 5 स्टेप की प्लानिंग की थी। उन्होंने ये भी कहा कि महाराष्ट्र की तरह की मैच फिक्सिंग अगली बार बिहार में होगी, फिर किसी भी राज्य में जहां भाजपा हारती दिख रही हो। भाजपा ने राहुल गांधी के आरोपों को



शर्मनाक बताया है। भाजपा प्रवक्ता तुहिन सिन्हा ने कहा, राहुल फिर से देश की संस्थाओं

साफ जवाब दिया है। राहुल ने कहा, यह समझना मुश्किल नहीं है कि महाराष्ट्र में भाजपा इतनी बोखलाहट में क्यों थी। लेकिन हेराफेरी करना मैच फिक्सिंग जैसा है। जो टीम धोखा देती है वो भले ही जीत जाए, लेकिन इससे संस्थाएं कमजोर होती हैं और जनता का चुनावी नतीजों पर भरोसा खत्म हो जाता है। हर जिम्मेदार भारतीय को इन सबूतों को देखना चाहिए, खुद निर्णय करना चाहिए और सवाल पूछने चाहिए। मैच फिक्स करके हुए चुनाव किसी भी लोकतंत्र के लिए जहर है। मैं किसी छोटे-मोटे चुनावी गड़बड़ी की बात नहीं कर रहा, बल्कि बड़ी धांधलेबाजी की बात कर रहा।

यूपी डीजीपी का पद संभालते ही ऐक्शन मोड में राजीव कृष्ण

- पुलिस अधिकारियों को दिए 10 बड़े निर्देश,अब बदलेगी सूरत

लखनऊ (एजेंसी)। उत्तर प्रदेश के नव नियुक्त पुलिस महानिदेशक राजीव कृष्ण ने पदभार ग्रहण करते ही अपने इरादे साफ कर दिए हैं। कानून-व्यवस्था और अपराध नियंत्रण को लेकर राजीव कृष्ण ने जरूरी दिशा निर्देश दे दिए हैं। डीजीपी राजीव कृष्ण ने शुक्रवार को प्रदेश भर के पुलिस अधिकारियों के साथ वीडियो कॉन्फ्रेंसिंग कर 10 प्रमुख प्राथमिकताओं के तहत दिशा-निर्देश दिए हैं। बैठक के दौरान राजीव कृष्ण ने स्पष्ट कर दिया कि उनकी प्राथमिकता प्रोफेशनल पुलिसिंग, जनता में विश्वास और अपराध पर ज़ीरो टॉलरेंस



होगी। डीजीपी राजीव कृष्ण ने बैठक के दौरान बताया कि पिछले 8 सालों में सीएम योगी की मजबूत इच्छाशक्ति से यूपी ने देश और दुनिया में कानून-व्यवस्था का एक नया मानक स्थापित किया है। अब इसे और आगे ले जाने की जरूरत है। साथ ही कहा कि थाना प्रभारियों को पोस्टिंग सिर्फ मेरिट के आधार पर होनी चाहिए।

आयुश्री की काव्य कृति ‘कचनार के दिन संभावनाओं से परिपूर्ण: कवि आलोक

भोपाल। सुपरिचित कवियत्री आयुश्री सक्सेना सिंह की प्रथम काव्य कृति ‘कचनार के दिन’ का गरिमामय समारोह में अतिथि द्वय प्रतिष्ठित कवि एवं लेखक आलोक श्रीवास्तव, प्रोफेसर और शायरा गौसिया खान की उपस्थिति में हुआ। कवियत्री आयुश्री सक्सेना सिंह की प्रथम काव्य कृति ‘कचनार के दिन’ लोकार्पण के साथ ही उनके पॉडकास्ट चैनल ‘जिंदगी लालटेन’ का भी प्रीमियर भी अतिथियों ने किया।

इस अवसर पर कवि आलोक श्रीवास्तव ने अपने उद्बोधन में कहा कि ‘आयुश्रीश्री यह प्रथम काव्य कृति संभावनाओं से भरी हुई है। हर एक कविता अपने आप में समय की बात करता है। निश्चित रूप से कहा जा सकता है कि कवि आयुषी समय के पार देखती हैं।’ प्रोफेसर गौसिया खान ने कविताओं से ज्यादा भावनाएं व्यक्त की हैं। इसमें हमें जिंदगी और उसके अलग अलग रंगों से रूबरू होने का मौका मिलता है। भारतीय परम्परा के अनुरूप लोकार्पण समारोह के आरंभ में अतिथियों का स्वागत किया गया।

आयुषीश्री सक्सेना का ‘कचनार के दिन’ के रचनात्मक पक्ष पर कहना था कि उनका यह पहला कविता संग्रह है।

इसमें 13 नाम,वक्फ बिल के खिलाफ बंगाल में हुए थे प्रदर्शन

- मुर्शिदाबाद हिंसा मामले में पुलिस ने दारिखल की चार्जशीट

कोलकाता (एजेंसी)। पश्चिम बंगाल पुलिस ने मुर्शिदाबाद के जाफराबाद में अप्रैल में हुई हिंसा में पिता-बेटे के डबल मर्डर मामले में शुक्रवार को 13 लोगों के खिलाफ चार्जशीट दाखिल की। राज्य में 11-12 अप्रैल को नए वक्फ बोर्ड कानून के खिलाफ विरोध प्रदर्शन के दौरान भीड़ उग्र हो गई थी। इसके बाद हिंसा भड़क गई थी। इसमें कम से कम तीन लोगों की मौत हुई थी और कई लोग घायल हुए थे। इस हिंसा को लेकर कलकत्ता हाईकोर्ट की तरफ से जांच समिति गठित की गई थी। पिछले महीने समिति ने गंभीर ख़ुलासे किए थे। इसमें कहा गया है कि हिंसा में सत्तारूढ़ तृणमूल कांग्रेस के स्थानीय नेता की भूमिका थी। हमलों का नेतृत्व स्थानीय पार्षद महबूब आलम ने

किया। रिपोर्ट के अनुसार हिंसा में खासतौर पर हिंदू समुदाय को निशाना बनाया गया। इस दौरान स्थानीय पुलिस पूरी तरह से निष्क्रिय



रही। पीड़ितों ने कई बार पुलिस को कॉल किया, लेकिन कोई मदद नहीं पहुंची। दरअसल, 17 अप्रैल को हाईकोर्ट ने तीन

सदस्यीय समिति का गठन किया था। इसमें राष्ट्रीय मानवाधिकार आयोग, पश्चिम बंगाल मानवाधिकार आयोग और राज्य विधिक सेवा प्राधिकरण के एक-एक सदस्य शामिल थे। पश्चिम बंगाल के गवर्नर सी. वी. आनंद बोस ने 4 मई को मुर्शिदाबाद दंगे पर गृह मंत्रालय को रिपोर्ट सौंपी थी। इसमें कट्टरपंथ और उग्रवाद को पश्चिम बंगाल के लिए बड़ा खतरा बताया था। गवर्नर ने कहा था कि बंगाल को दोहरा खतरा है, खासतौर पर बांग्लादेश से सटे मुर्शिदाबाद और मालदा जिलों में ज्यादा है, क्योंकि यहां हिंदू आबादी अल्पसंख्यक हैं। उन्होंने नॉर्थ दिनाजपुर को भी संवेदनशील जिला बताया था। गवर्नर ने दावा किया था कि मुर्शिदाबाद हिंसा पहले से ही प्लान की गई थी।

सामना में छपी राज-उद्धव की फोटो, सुप्रिया ने दी बधाई

महाराष्ट्र में ‘ठाकरे ब्रदर्स’ के मिलन का बस ऐलान बाकी

पुणे (एजेंसी)। महाराष्ट्र में मनसे-शिखसेना यूबीटी के बीच गठबंधन की अटकलों के बीच राष्ट्रवादी कांग्रेस पार्टी (शरदचंद्र पवार) की नेता सुप्रिया सुले ने बड़ा बयान दिया है। सुले ने शनिवार को कहा कि मैं इस फैसले का स्वागत करती हूं। वे एक परिवार हैं और बालासाहेब की विशाल विरासत का हिस्सा हैं।अगर वे एक साथ मिलकर इस विरासत को आगे बढ़ाते हैं, तो यह हमारे लिए खुशी का पल होगा। महाराष्ट्र में स्थानीय निकाय चुनावों से पहले ठाकरे

ब्रदर्स (उद्धव ठाकरे-राज ठाकरे) के साथ आने की अटकलें लग रही हैं। शुक्रवार को उद्धव ठाकरे के बयान से महाराष्ट्र का सियासी पारा चढ़ गया है। उद्धव ठाकरे ने कहा था कि हम कोई मैसेज नहीं देंगे बल्कि सीधे खबर देंगे। उद्धव ठाकरे के बयान के बाद राजनीतिक हलकों में चर्चा है कि दोनों भाई दो दशक बाद एक साथ आने का मन बना चुके हैं। मातोश्री में उद्धव ठाकरे से पूछा गया था कि दोनों भाई कब एक होंगे तो उद्धव ठाकरे ने कहा था जल्द होगा।



बीजापुर में 2 नक्सली ढेर ऑटोमैटिक हथियार बरामद

- नेशनल पार्क में 3 दिनों से सुरक्षा बलों का ऑपरेशन जारी
- अब-तक टॉप कमांडर सुधाकर-भास्कर समेत 4 मारे गए

बीजापुर (एजेंसी)। बीजापुर के नेशनल पार्क में चल रहे ऑपरेशन के तीसरे दिन शनिवार यानी आज 2 और



नक्सली ढेर किए गए हैं। ऑटोमैटिक हथियार भी बरामद किए हैं। पिछले 2 दिनों में इसी

ऑपरेशन के दौरान एक करोड़ का इनामी नक्सली सुधाकर और 25 लाख का इनामी भास्कर भी मारा जा चुका है। इस ऑपरेशन में अब तक 2 टॉप कमांडर समेत 4 नक्सली ढेर किए जा चुके हैं। मुठभेड़ अभी भी जारी है। दोनों ओर से गोलीबारी हो रही है। शुक्रवार को सुरक्षाबलों ने 45 लाख रुपए के इनामी नक्सली भास्कर (45 साल) को मार गिराया। दोनों तरफ से भारी गोलीबारी हुई। जवानों ने भास्कर के शव के साथ ही ऑटोमैटिक हथियार भी बरामद किए हैं।

देवी अहिल्या बाई त्रिशताब्दी राज्य जयंती वर्ष समारोप कार्यक्रम

भोपाल। लोकमाता देवी अहिल्याबाई होल्कर त्रिशताब्दी जयंती वर्ष के अवसर पर समारोप कार्यक्रम का आयोजन शुक्रवार को बरकतउल्ला विश्वविद्यालय भोपाल के ज्ञान विज्ञान भवन में आयोजित किया गया। आयोजन लोकमाता अहिल्याबाई होल्कर त्रिशताब्दी जयंती वर्ष समारोह समिति और विश्वविद्यालय के संयुक्त तत्वावधान में किया गया। कार्यक्रम में मुख्य अतिथि के रूप में दौलतराम इंडस्ट्रीज के प्रबंध निदेशक सीपी शर्मा उपस्थित रहे।

मुख्य वक्ता अश्विनी उपाध्याय ने कहा कि समकालीन विकृतियों को दूर करने के लिए लोकमाता देवी अहिल्या बाई होल्कर ने अद्भुत न्याय शासन, मंदिर तथा आर्थिक प्रणाली से सीखना चाहिए। शिक्षा के क्षेत्र में भी उनका महत्वपूर्ण योगदान रहा। उनके काल में मंदिरों को विकास का केंद्र बनाया गया।

मुख्य अतिथि सीपी शर्मा ने कहा कि मैं सरकार को धन्यवाद देता हूँ कि लोकमाता देवी अहिल्याबाई होल्कर त्रिशताब्दी जयंती वर्ष के कार्यक्रमों के माध्यम से उनके



योगदान को जन जन तक पहुंचाया गया। विश्वविद्यालय के कुलगुरु प्रो. एसके जैन ने श्रोताओं को प्रोत्साहित किया कि वह अहिल्याबाई की जीवन चरित्र को जन-जन तक पहुंचाने का कार्य करें।

समंदर में बढ़ी साख, इंडियन नेवी में शामिल होगा अर्नाला

नई दिल्ली (एजेंसी)। भारतीय सेना अपनी ताकत में लगातार इजाफा कर रही है, ताकि वक्त पड़ने पर दुश्मन को मुंहतोड़ जवाब दिया जा सके। इसी कड़ी में भारतीय नौसेना 18 जून को विशाखापत्तनम के नौसेना डॉकयार्ड में पहले ‘एंटी-सबमरीन वारफेयर शैलो वाटर क्राफ्ट’ अर्नाला अपने बेड़े में शामिल करेगी। अर्नाला उन 16 छोटे वॉरशिप में से एक है, जिन्हें नेवी में कमोशन किया जाना है। इन वॉरशिप को समुद्र तटों पर एंटी-सबमरीन लड़ाइयों और छोटे स्तर के समुद्री अभियानों के लिए तैयार किया गया है। इन सभी को 12,622 करोड़ रुपए की लागत से भारत में ही तैयार किया गया है। आईएनएस अर्नाला



सुपर स्पेशलिटी अस्पताल रीवा में नव नियुक्त 21 कर्मचारियों को उप मुख्यमंत्री श्री शुक्ल ने सौंपे नियुक्ति पत्र

भोपाल। उप मुख्यमंत्री राजेन्द्र शुक्ल ने सुपर स्पेशलिटी चिकित्सालय रीवा में नव नियुक्त पैरा-मेडिकल स्टाफ को नियुक्ति पत्र सौंपे। उप मुख्यमंत्री श्री शुक्ल ने कहा कि पैरा मेडिकल स्टाफ का योगदान स्वास्थ्य सेवा के क्षेत्र में अत्यंत महत्वपूर्ण है। राज्य सरकार बेहतर कार्यस्थल परिस्थितियों के लिए प्रतिबद्ध है। उन्होंने कहा कि इस समारोह में हम उन योद्धाओं को सम्मानित कर रहे हैं, जो स्वास्थ्य सेवाओं में अहम भूमिका निभाते हैं। यह नियुक्ति पत्र सिर्फ एक दस्तावेज नहीं, बल्कि आपके जीवन में एक नई जिम्मेदारी का प्रतीक है। पैरा मेडिकल स्टाफ कर्तव्यों का पालन करते हुए मरीजों की देखभाल में महत्वपूर्ण भूमिका निभाते हैं, जिससे पूरे समाज को लाभ होता है।



उप मुख्यमंत्री शुक्ल ने कहा कि प्रदेश सरकार स्वास्थ्य सेवाओं में सुधार के लिए निरंतर प्रयासरत है। सरकार का लक्ष्य है कि राज्य के हर नागरिक को गुणवत्तापूर्ण स्वास्थ्य सेवाएं उपलब्ध कराई जाएं। पैरा मेडिकल स्टाफ का योगदान स्वास्थ्य सेवा प्रणाली को

सशक्त बनाने में बहुत ही अहम है। उनकी मेहनत और समर्पण से राज्य की स्वास्थ्य सेवाओं में सुधार आ रहा है। उप मुख्यमंत्री श्री शुक्ल ने समारोह में 21 पैरा मेडिकल स्टाफ को नियुक्ति पत्र सौंपे। उन्होंने सभी नव नियुक्त कर्मचारियों को उनके नए कार्य

की सफलता के लिए शुभकामनाएं दी और उम्मीद जताई कि वे अपने कर्तव्यों को पूरी निष्ठा से निभाएं। अधीक्षक सुपर स्पेशलिटी अस्पताल डॉ. अश्वय श्रीवास्तव, अधीक्षक संजय गांधी अस्पताल डॉ. राहुल मिश्रा सहित अन्य स्टॉफ उपस्थित रहे।

हिनौती गोधाम के निर्माणधीन कार्यों को समय सीमा में करें पूर्ण : उप मुख्यमंत्री श्री शुक्ल

भोपाल। उप मुख्यमंत्री राजेन्द्र शुक्ल ने रीवा के हिनौती गोधाम के सुचारू संचालन तथा निर्माणधीन सभी कार्यों को पूरी गुणवत्ता के साथ समय सीमा में पूर्ण करने के निर्देश दिए हैं। उन्होंने कहा कि वर्षों से पूर्व कार्यों को इस स्थिति तक ले आए जिससे वर्षाकाल में कार्य प्रभावित न हो। सर्किट हाउस रीवा में आयोजित समीक्षा बैठक में उप मुख्यमंत्री श्री शुक्ल ने कहा कि हिनौती गोधाम के लिए लालगांव से पहुंच मार्ग के दोनों तरफ सघन वृक्षारोपण कराएं तथा पहुंच मार्ग को दुरुस्त करने का कार्य करें। उन्होंने गोधाम में वर्षाकाल में वृक्षारोपण किए जाने की निर्देश अधिकारियों को दिए। उप मुख्यमंत्री ने गोधाम में गौ सेवकों व अन्य स्टाफ को नियुक्ति वर गोधाम के व्यवस्थित संचालन के लिए भी निर्देशित किया। उप मुख्यमंत्री श्री शुक्ल ने कहा कि जन सहयोग से प्रारंभ की गई यह गौशाला अब गोधाम का रूप ले रही है। सभी के सहयोग से और शासन से प्राप्त राशि से मास्टर प्लान के अनुसार गोधाम में गौवश के लिए शेड, सड़क, पानी के हैज, भूसा शेड आदि के कार्य प्रगतिरत हैं। प्रशासनिक भवन/गेस्ट हाउस भी निर्माणधीन है। सभी कार्य नियत समय पर पूरे हो जाएंगे और यह गोधाम प्रदेश का विशिष्टतम गोधाम बनेगा। विधायक मनगावां इंजीनियर श्री नरेन्द्र प्रजापति, कलेक्टर श्रीमती प्रतिभा पाल, आयुक्त नगर निगम डॉ सौरभ सोनवड़े, सीईओ जिला पंचायत मेहताब सिंह गुर्जर सहित विभागीय अधिकारी और स्थानीय जनप्रतिनिधि उपस्थित रहे।

सिंधु जल संधि पर पाकिस्तान ने भारत को भेजे हैं चार लेटर

- पानी देने की गुहार लगाई, एक चिट्ठी ऑपरेशन सिंदूर के बाद भी भेजी

नई दिल्ली (एजेंसी)। सिंधु जल संधि बहाल करने को लेकर पाकिस्तान ने अब तक भारत को चार लेटर भेजे हैं। एक अंग्रेजी चैनल ने सूत्रों के हवाले से लिखा कि इन चार लेटर में से एक

ऑपरेशन सिंदूर के बाद भेजा गया है। सूत्रों ने बताया कि ये चार पत्र पाकिस्तान के जल संसाधन मंत्रालय के सचिव सैयद अली मुर्तजा ने जल शक्ति मंत्रालय को भेजे थे।

सरकारी अस्पतालों में आज 3 घंटे ओपीडी

भोपाल। शासकीय स्वास्थ्य संस्थाओं में आज सुबह 9-00 बजे से दोपहर 12.00 बजे तक ओपीडी संचालित होगी। इस सम्बन्ध में मुख्य चिकित्सा एवं स्वास्थ्य अधिकारी भोपाल डॉ प्रभाकर तिवारी ने 8 जून रविवार को ओपीडी में नियमित दिवसों की भांति सभी सेवाएं देने का आदेश जारी किया है। दो दिवस निरंतर अवकाश होने की स्थिति में द्वितीय अवकाश के दिन ओपीडी संचालित किए जाने के संबंध में लोक स्वास्थ्य एवं चिकित्सा शिक्षा विभाग द्वारा निर्देश दिए गए हैं। 7 जून को इन्दुजुहा और 8 को रविवार का अवकाश है। लगातार दो दिन के अवकाश होने के कारण मरीजों को उपचार लेने में असुविधा न हो, इसे देखते हुए मुख्य चिकित्सा एवं स्वास्थ्य अधिकारी कार्यालय भोपाल द्वारा 3 घंटे की ओपीडी संचालित रखने के निर्देश दिए जारी किए गए हैं। चिकित्सकों और पैरामेडिकल स्टाफ को भी ड्यूटी पर उपस्थित रहने के लिए निर्देशित किया गया है।

परिक्‍मा

सर्जरी करते समय राहुल के हाथ कांपेंगे तो नहीं ?



अरुण पटेल

लो | कसभा में प्रतिपक्ष के नेता राहुल गांधी इन दिनों अक्सर कांग्रेस के संगठन सृजन अभियान पर विशेष जोर दे रहे हैं और इस मामले में उन्होंने अभी तक गुजरात, मध्यप्रदेश और हरियाणा के नेताओं की अच्छी-खासी क्लास ली और उन्हें इशारों-इशारों में काफी कुछ खरी-खोटी सुनाई साथ ही भविष्य की राह भी दिखायी। लाख टके का सवाल यह है कि कांग्रेस में बड़ी सर्जरी करते समय अपने और परायों को देखकर राहुल के हाथ कांप तो नहीं जायेंगे। उन्हें एक ऐसे कुशल सर्जन की भूमिका अदा करना होगी जिसमें आपरेशन करते समय कोई अपने अतिप्रिय चेहरे के सामने आने पर, जो कांग्रेस को रसातल में पहुंचाने के लिए असली कारण रहे हैं, उनके चेहरे देखकर हाथ कांपे नहीं। क्योंकि अब राज्यों में कांग्रेस की स्थिति धीरे-धीरे कमजोर हो रही है और उसे मजबूती होम्प्योपेथी की मीठी गोली से नहीं मिलेगी बल्कि चीर-फाड़ करना ही होगी, अन्यथा कोई खास नतीजा नहीं निकलेगा।

राहुल गांधी कांग्रेसजनों से रुबर होते समय अक्सर घोड़े का जिन्न करते हैं और इसमें वे शादी के घोड़े और रस के घोड़े का उल्लेख करते हैं, लेकिन हाल ही में जबसे राजधानी भोपाल आये तो उन्होंने लंगड़े घोड़े का जिन्न भी कर दिया और इसको लेकर सियासी हल्कों में तलवारें खिंच गयीं, यहां तक कि उनके पुराने मित्र और अब मोदी सरकार में काबीना मंत्री ज्योतिरादित्य सिंधिया भी मैदान में कूद पड़े और उन्होंने लंगड़े घोड़े शब्द पर आपत्ति जताई। लेकिन वास्तव में कांग्रेस में ऐसे नेताओं की भरमार है जो अपनी अंध-महत्वाकांक्षाओं के घोड़े विपरीत दिशाओं में दौड़ाते रहते हैं, क्या ऐसे नेताओं पर लगाम लगाने में राहुल सफल हो पायेंगे। कांग्रेस में नेताओं की गणेश परिक्रमा करने वाले कार्यकर्ताओं की बहुतायत है और ऐसे लोग ही कई बार मौका मिलते ही सारी मलाई खाने पर टूट पड़ते हैं, लेकिन नेताओं से कटे और जमीन

से जुड़े उन कार्यकर्ताओं की वास्तविक पहचान क्या हो पायेगी जो अपने सामर्थ्य पर किसी भी विपरीत परिस्थिति में भी मैदान में डटे रहते हैं और अपने हितों को लेकर सत्ता के साझेदार नहीं बनते। वहीं दूसरी ओर अक्सर मिलते ही गणेश परिक्रमा करने वाले कार्यकर्ताओं और नेताओं की पौ बारह हो जाती है और इससे जो असली कार्यकर्ता है वह किनारे लग जाता है। कांग्रेस



अध्यक्ष जीतू पटवारी, नेता प्रतिपक्ष उमंग सिंधार और उपनेता हेमंत कटारे भले ही मैदान में नजर आ रहे हों लेकिन मौके पर कांग्रेस के मैदानी कार्यकर्ताओं को टंगड़ी मारकर जो लंगड़ा घोड़ा बना देते हैं क्या ऐसे लोगों को वे चिन्हित कर उन्हें किनारे लगा पायेंगे ।

राहुल गांधी अक्सर कहते रहे हैं कि कभी-कभी शादी के घोड़े को रस में दौड़ा देते हैं और रस वाले घोड़े से शादी में काम ले लेते हैं। बीमारी के लक्षण तो उन्होंने पहचान लिए हैं लेकिन इस प्रकार के कामों में महारत हासिल अस्सरदार नेताओं को क्या राहुल बेअसर कर पायेंगे। लंगड़े घोड़े से प्रारम्भ हुई

सियासत में काली भैंस का भी प्रवेश हो गया है। प्रदेश में कांग्रेस के संगठन सृजन अभियान के शुभारंभ पर राहुल गांधी ने लंगड़े घोड़े शब्द का प्रयोग किया था और इस शब्द को लेकर अब सियासी पारा कुछ चढ़ने लगा है। केंद्रीय मंत्री ज्योतिरादित्य सिंधिया से लेकर अंतर्राष्ट्रीय पैरा स्वीमर पद्मश्री सत्येंद्र लोहिया ने भी आपत्ति दर्ज कराई है, जबकि कांग्रेस नेता



राजेंद्र सिंह ने इस मामले में काली भैंस का भी प्रवेश करा दिया है। राहुल गांधी के अभिन्न मित्र रहे कांग्रेस के पूर्व महासचिव और वर्तमान में केंद्र सरकार में मंत्री ज्योतिरादित्य सिंधिया ने अपनी प्रतिक्रिया में कहा कि विकलांग के स्थान पर सब लोग दिव्यांग कहते हैं और उन्हें भगवान का आशीर्वाद है पर राहुल अपशब्द का प्रयोग करते हैं, आखिर वे किस हद तक जायेंगे। सत्येंद्र लोहिया ने सोशल मीडिया पर संबंधित पोस्ट में राहुल को कहा कि लंगड़ा शब्द से दिव्यांगों के आत्मसम्मान को ठेस लगी है, वे स्पष्टीकरण दें और भविष्य में ऐसा न करें। प्रदेश कांग्रेस के वरिष्ठ नेता राजेंद्र सिंह ने जवाब दिया है कि लंगड़ा

घोड़ा मुहावरा है, उन्होंने किसी विशेष के लिए नहीं कहा, कोई काली भैंस कहने पर बुरा माने तो हम क्या करें।

और यह भी

इन दिनों जातिगत जनगणना का मुद्दा सुर्खियों में है। प्रधानमंत्री नरेन्द्र मोदी के जातिगत जनगणना कराने विषयक निर्णय के बाद इसका श्रेय लेने की होड़ मची है। कांग्रेस नेता इसे राहुल गांधी की जीत बता रहे हैं और मान रहे हैं कि राहुल के दबाव में आकर ही यह कदम उठाया गया है। जातिगत जनगणना की तिथि के ऐलान के बाद प्रदेश भाजपा कार्यालय में अनुसूचित जाति मोर्चे की प्रदेश स्तरीय बैठक हुई जिसमें प्रदेश भाजपा अध्यक्ष विष्णुदत्त शर्मा ने कहा कि जनगणना के दौरान देश विरोधी ताकतें बरगलाने की कोशिश करेंगी लेकिन सदस्यों को सतर्क रहना है। कांग्रेस को अपने निशाने पर लेते हुए शर्मा ने कहा कि डॉ. बाबा साहब आम्बेडकर को कांग्रेस ने केवल अपमानित किया है ये सभी जानते हैं। अनुसूचित जाति मोर्चा के राष्ट्रीय महामंत्री डॉ. भोला सिंह का कहना था कि कांग्रेस ने लोकसभा चुनाव के दौरान अनुसूचित जाति समाज को संविधान के नाम पर भ्रमित किया तथा उसने यह दृष्टचार किया कि यदि भाजपा सत्ता में आई तो संविधान बदल देगी। मोर्चा के प्रदेश अध्यक्ष डॉ. कैलाश जाटव ने बताया कि मोर्चा पदाधिकारी हर जिले में 25 लोग चिन्हित किये जायेंगे जो पांच-पांच घरों में जायेंगे और उन्हें बतायेंगे कि भाजपा सरकार ने डॉ. आम्बेडकर के लिए क्या-क्या किया। यह माना जा रहा है कि देश के आजाद होने के बाद पहली बार जातिगत जनगणना में पाटी पूरी तरह चौकन्ना है ताकि राजनीतिक नुकसान न हो। क्योंकि राहुल गांधी जिसकी जितनी संख्या उसकी उतनी भागीदारी की बात लम्बे समय से कर रहे हैं।

शिलॉन्ग के होटल के बाहर का सीसीटीवी फुटेज मिला

इंदौर (एजेंसी)। इंदौर के ट्रांसपोर्ट कारोबारी राजा रघुवंशी और उनकी पत्नी सोनम का शिलॉन्ग से एक नया सीसीटीवी फुटेज सामने आया है। यह वीडियो 22 मई का बताया जा रहा है। वीडियो में दोनों एक मोपेड से होटल पहुंचते नजर आ रहे हैं। यही मोपेड पुलिस को लावारिस हालत में मिली थी। सीसीटीवी फुटेज में राजा और सोनम होटल के बाहर करीब 4 मिनट 53 सेकेंड तक नजर आए। सोनम ने जैकेट उतारा। फिर दोनों होटल के अंदर आए और स्टाफ से बात की। इसके बाद सामान रखकर फिर होटल के बाहर चले गए। फुटेज में सोनम ने लाल और नीले रंग की जैकेट पहन रखी है। ऐसी ही जैकेट सचिंग टीम को जंगल में मिली थी। उस पर खून के निशान थे। पुलिस इस फुटेज को महत्वपूर्ण सुराग मान रही है।

सोनम के भाई को मेघालय में मिल रही धमकियां

शनिवार को मध्यप्रदेश कांग्रेस अध्यक्ष जीतू पटवारी ने भी राजा रघुवंशी के परिजन से मुलाकात की। उनसे मिलने के बाद राजा के भाई विपिन ने मीडिया को बताया कि सोनम को उसका भाई गोविंद वहीं सोनम की तलाश कर रहा है। उसे धमकियां मिल रही है। उसने फोन पर बताया कि एक स्थानीय व्यक्ति ने कहा कि आपने सोनम का पता बताने वाले को 5 लाख का इनाम देने की घोषणा की है। यहां के लोगों के लिए यह बहुत बड़ी राशि है। इसके बाद गोविंद खुद वहां के डीआईसी से मिलने गए थे। उन्होंने हर संभव मदद का भरोसा दिया है। विपिन के मुताबिक गोविंद ने यह भी बताया कि जीपीएस लोकेशन और सीसीटीवी फुटेज में राजा और सोनम के पीछे कुछ संदिग्ध लोग और गाड़ियों को साफ देखा

लापता सोनम ने वैसी ही जैकेट पहनी जैसी पुलिस को खून से सनी मिली थी



अल्टो कार में दिखे दो शख्स की जांच की मांग

मृतक राजा के भाई विपिन रघुवंशी ने ये भी बताया कि वीडियो में एक लाल रंग की अल्टो कार दिख रही है। उसमें दो लोग हैं। एक फोन पर बात कर रहा है और इनको (राजा-सोनम) को देख रहा है। वहीं दूसरा शख्स मारुत पहने है। विपिन ने कहा कि पुलिस इसकी जांच करे तो कोई वलू मिल सकता है।

जैकेट जो पुलिस के लिए अहम सुराग बनी...

होटल के सीसीटीवी फुटेज में सोनम जैकेट निकालते हुए नजर आई। फुटेज 22 मई का है, जो 6 जून को सामने आया। राजा के शव से कुछ दूरी पर पुलिस को वैसा ही लाल और नीले रंग का जैकेट मिला। जैकेट 2 जून को मिला था, जिस पर खून के निशान थे।

जा सकता है, लेकिन पुलिस ने इस अहम सुराग पर कोई कार्रवाई नहीं की है। होटल मालिक, गाइड और स्कूटी किराए पर देने वालों से पूछताछ की जाए तो कई खुलासे हो सकते हैं।

केंद्रीय मंत्री शिवराज से मिले

दंपति के परिजन

राजा-सोनम के परिजन और रघुवंशी समाज के लोग शुक्रवार देर रात केंद्रीय कृषि मंत्री शिवराज सिंह चौहान के निवास पर पहुंचे। उन्होंने सीबीआई जांच की मांग को लेकर ज्ञापन दिया। शिवराज ने सोनम के भाई गोविंद रघुवंशी से फोन पर बात की और हर संभव सहायता का आश्वासन दिया। कैबिनेट

मंत्री ने कहा कि मध्यप्रदेश की बेटी को सुरक्षित घर लाएंगे। बताया जा रहा है कि मालिक, गाइड और स्कूटी किराए पर देने बात कर सहयोग के लिए निवेदन किया। उन्होंने मेघालय के सीएम कानराड संगमा से भी इस बारे में चर्चा की। रघुवंशी समाज के ज्ञापन को शिवराज ने पीएम और केंद्रीय गृहमंत्री को भी मेल किया है।

एमपी कांग्रेस अध्यक्ष पीड़ित

परिवार से मिले

शनिवार को पीसीसी चीफ जीतू पटवारी भी राजा रघुवंशी के परिवार से मिलने उनके घर पहुंचे। उन्होंने सरकार से मांग की है कि मामले की सीबीआई जांच तत्काल शुरू की

पीसीसी चीफ बोले- विजयवर्गीय को दृष्टि दोष हो गया

मंत्री ने कहा था-कम कपड़े वाली लड़कियां मुझे अच्छी नहीं लगती; पटवारी बोले-यह शर्मनाक



नेता सुर्खियों में बने रहने के लिए बेटियों के कपड़ों पर टिप्पणी करता है।

विदेशों में कम कपड़े पहनने वाली

महिलाओं को सुंदर माना जाता है

पर्यावरण दिवस पर आयोजित एक सार्वजनिक कार्यक्रम में कैबिनेट मंत्री कैलाश विजयवर्गीय ने कहा था- हमारे यहां अगर कोई महिला अच्छे कपड़े पहने, गहने पहने, सजे-संवरे तो हम कहते हैं- बहुत सुंदर है लेकिन विदेशों में सोच अलग है। वहां कम कपड़े पहनने वाली महिला को सुंदर माना जाता है।

कैबिनेट मंत्री कैलाश विजयवर्गीय ने कहा था ऐसा कहते हैं कि कम कपड़े पहनने वाली लड़की, जिस तरह सुंदर होती है, उसी तरह कम भाषण देने वाला नेता भी बहुत बढ़िया होता है।

शूटिंग कोच मोहसिन पर 8वीं एफआईआर

नेशनल शूटर से कहा- पैसे कमाना हो तो बताना ; घर बुलाकर गलत तरीके से टच किया

इंदौर (एजेंसी)। रेप-गैंगरेप के आरोप में जेल में बंद इंदौर के शूटिंग कोच मोहसिन पर 8वीं एफआईआर दर्ज हुई है। यह एफआईआर महरू की नेशनल शूटर ने दर्ज कराई है। उसने पुलिस को दी लिखित शिकायत में कहा कि तीन साल पहले यानी 2022 में मोहसिन की ड्रीम ओलिंपिक शूटिंग एकेडमी में बतौर ट्रेनर बच्चों को शूटिंग सिखाने गई थी। एक दिन मोहसिन ने उसे कॉफी ऑफर की, लेकिन उसने मना कर दिया। कुछ समय बाद जब वह एकेडमी में अपने बैग में रखे पैसों को देख रही थी, तो मोहसिन ने कहा, मुझे पता है पैसे कैसे कमाए जाते हैं, कभी और पैसे कमाना हो तो मुझे बताना।कुछ दिन बाद, मोहसिन ने कॉल कर उसे धार नाका स्थित घर पर मिलने बुलाया। वहां बातचीत के दौरान वह छेड़छाड़ करने लगा। उसने गलत तरीके से छूने की कोशिश की। विरोध किया, तो उसने जातिसूचक शब्दों का इस्तेमाल किया। डर के कारण उस समय उसने किसी को यह बात नहीं बताई। पीड़िता ने यह भी बताया- मोहसिन अकादमी में अन्य लड़कियों से भी इसी तरह की अश्लील हरकतें करता था। हाल ही में जब उसके खिलाफ अन्य मामलों की जानकारी मिली, तो उसने अपने परिवार से बात कर पुलिस में शिकायत दर्ज करवाई।

पब में मंत्रों की धुन पर डांस

इंदौर (एजेंसी)। इंदौर के एक पब में शुक्रवार रात जमकर हंगामा हुआ। हंगामा इतना बढ़ गया कि पुलिस को स्थिति संभालना पड़ी। हालांकि मामले में कोई शिकायत नहीं हुई है। पुलिस का कहना है कि शिकायत मिलती है तो आगामी कार्रवाई की जाएगी। बताया जा रहा है कि पब के अंदर हिंदू मंत्रों को डीजे में गानों के रूप में बजाया जा रहा था। जिसके विरोध में हिंदू संगठन के लोग यहां पहुंचे थे। बता दे ये घटना शनिवार देर रात को लसुंडिया थाना क्षेत्र स्थित स्कॉर्ड कॉर्पोरेट पार्क में बने एमएआरक्यू पब की है। यहां पर डीजे एम ए फिजा का शो आयोजित किया गया था। हिंदू संगठन का कहना है कि इसका शो यहां पहले भी आयोजित किया गया था। तब भी इन्कर द्वारा भगवान के गानों को यहां चलाया था। इसके चलते पब संचालक को पहले ही चेतावनी दी गई थी। बावजूद ये शो आयोजित किया गया। शुक्रवार रात जब हिंदू संगठन के कार्यकर्ताओं को इसकी जानकारी मिली तो वे बड़ी संख्या में यहां पहुंच गए।

जमकर नारेबाजी, मारपीट भी हुई

जानकारी मिलने पर बड़ी संख्या में हिंदू संगठन के कार्यकर्ता यहां पहुंचे। उन्होंने पब के बाहर जमकर नारेबाजी की और शो को बंद करने के लिए कहा। हिंदू संगठन के पदाधिकारियों ने

बजरंग दल बोला- डीजे फैजा पहले भी ऐसा कर चुका ; बाउंसरों पर मारपीट करने का आरोप



बताया कि जब शो बंद करा रहे थे तब पब में मौजूद बाउंसरों ने हम पर बोलतों से हमला कर दिया। कार्यकर्ता को भी लगी है। इस वाले शो में भी भगवान के गाने बज रहे थे। जितने भी विवादित एक्टर हो गए हैं उनके पबों में भगवान के गानों पर शो चल रहे हैं। उन्होंने बताया कि तोड़फोड़ की जानकारी तो नहीं है। हम तो पब के बाहर खड़े थे। जिनके साथ मारपीट हुई है वह हमारे कार्यकर्ता नहीं थे वह कोई और थे। उनके बीच डंडे चले हैं। माहौल ये था जब हम वहां पहुंचे शांतिपूर्वक तरीके से उन्हें बंद करने का कहा था। साथ पूर्व में भी उन्हें चेतावनी दे चुके थे। इस डीजे का शो यहां ना हो इसके लिए पहले ही बोल दिया गया था। पुलिस भी मौके पर आई थी।

शिकायत पर होगी कार्रवाई

मामले में लसुंडिया टीआई तारेश सोनी ने बताया कि डीजे द्वारा बजाया जाने वाले गानों को लेकर हिंदू संगठन की आपत्ति ली थी। उनका कहना था कि हिंदू मंत्रों को डीजे के रूप में बजाया जा रहा था। पब के बाहर हंगामे की सूचना पर पुलिस मौके पर पहुंची थी।



कला

पंकज तिवारी

कला समीक्षक

यात्रा इंसान के फितरत में है, जीवन भी तो एक यात्रा ही है। ऐसे ही तमाम यात्राओं में से एक कला यात्रा भी अपने आप में एक बहुत बड़ी यात्रा होती है, यात्रा साधु की भी होती है, घर-परिवार एवं संसार के हर एक प्राणी को अपनी-अपनी यात्रा होती है, हॉ मॉजल के बारे में किसी को नहीं पता होता। कर्म करो फल की इच्छा मत करो, फल खुद-ब-खुद अपना असर दिखाएगा। हमें आपको बस कार्य करना है और करना ही है इसी विचारधारा के साथ कलाक्षेत्र में प्रविष्ट हुए थे 1979 में बिहार में जन्में युवा कलाकार एवं क्यूरेटर उमाशंकर पाठक जबकि कलाक्षेत्र से जुड़ाव के मामले में उनके परिवार, नाते-रिश्तेदारों में दूर-दूर तक भी कोई नहीं था। उन्हें झूझा करना अच्छा लगता था, बचपन से ही लगातार प्रैक्टिस में समय बीतता था, हमेशा नये-नये क्रियेशन्स में मन रमा रहता था कुछ विशेष की चाहत में आज भी माध्यमों का बदलना आपकी उपलब्धि रही है। गाँव जहाँ की दुनिया बहुत ही धीरे, कम सुविधाओं के साथ पर सुकून से चलती थी, में निरंतर घट रही घटनाओं पर पाठक जी बचपन से ही गहरी नज़र रखते थे, बहुत ही बारीकियों से उन सभी पर अध्ययन करते थे, इसी का असर रहा कि गाँव में उपले एवं कोयले पर बनते भोजन के समय उठने वाले धुएं में भी आपको कलाकृतियाँ नजर आयीं और वो तभी से आपके ज़ेहन में कहीं घुल-मिल सी गई, जो शहर आने पर जहरीले धुएं में तब्दील होती नजर आई और आपके कृति ‘स्मोकिंग’ जिसकी पूरी श्रृंखला है पर काम हो सका। ‘एनिमल द स्मोक-II’ में पूरा वातावरण ही धुंआ-धुंआ है जिसमें पशु, पक्षी, बिलिडिंग धुएं में डूबते हुए से प्रतीत हुए हैं, घुटन साफ नजर आ रही है। लोगों को जागरूक करती ऐसी कृतियाँ कलाकार की पहचान हैं। मजे की बात देखिए कि जो दृश्य आपके कृतियों में वर्षों पूर्व ही दृष्टिगोचर हो उठे थे वहीं दृश्य दिल्ली जैसे बड़े शहरों में अब हकीकत में बदलते दिखाई पड़ रहे हैं और हर वर्ष कुछ समय के लिए दिल्ली धूप में डूब सी जाती है, रहना भारी हो जाता है, दम घुटने लगता है और लोगों को घरों में रहने हेतु एडवाइजरी जारी होने लगती है। ऐसे ही तमाम विषयों पर निरंतर कार्य कर रहे हैं युवा और परिपक्व कलाकार उमाशंकर पाठक। आपकी कलाकृति ‘गांधी जी इन चम्पारण, काठ विद

उमाशंकर की कृतियों में प्राणियों का जीवन संघर्ष

फार्मर, नीड ए कार्नर, माई विलेज आदि कृतियाँ स्मोकिंग आन एंफ्रेलिक शीट हैं। और बच्चों की तरह आपको पारिवारिक समस्याओं से ज्यादा नहीं ज़ुझना पड़ा था, पिताजी को कला के बारे में पहले से ही कुछ हद तक जानकारी थी फलतः आर्ट क्लासेस तक पहुँच आसान हो गई और वहीं से कला के बारे में काफी सारी बातें समझने को मिली आपके कला यात्रा की शुरुआत भी यहीं से मानी जा सकती है जो घर से शुरू होकर गाँव, शहर से होते हुए कॉलेज आफ आर्ट एण्ड क्राफ्ट पटना (2007), प्राचीन कला केंद्र चंडीगढ़ (2009), दिल्ली, धनबाद, कोलकाता, आइफेक्स, कैम्लिन, ललित कला अकादमी आदि से गुजरते हुए साउथ कोरिया तथा यू.के. तक पहुँच गयी। रिसाइकिल श्रृंखला पर बातचीत के दौरान आपने कहा था कि ‘मैं प्रकृति के पुनरावृत्ति से प्रभावित हूँ, नेचर के ही ऑब्जेक्ट को लेकर रिसायकल या रेड्यूज करके मटेरियल बनाता हूँ और पेंटिंग, इंस्टॉलेशन जैसे प्रोजेक्ट तैयार करता हूँ। आप आगे बताते हैं कि मैं रास्ते में कहीं जा रहा होता हूँ कोई भी ऑब्जेक्ट मुझे अच्छा दिखता है मैं उसे उठाकर रख लेता हूँ फिर उसे म्यूजियम की तरह प्रस्तुत करना चाहता हूँ, किसी बॉक्स में सजाकर आर्टफॉर्म के रूप में फ्रिंट करना चाहता हूँ। झुग्गी झोपड़ियों में आप देखते होंगे ऊपर टायर, पॉलिथीन आदि रखा होता है जो बड़ा इंस्टालेशन होता है जबकि रखने वालों को नहीं पता होता कि यह कोई आर्ट है। रिसाइकिल, स्मोक के साथ ही आपका एक प्रिय विषय रहा है पलायन, आपके चित्रों में सूखामन और बँटवारा इसी का परिचायक है जिसकी सार्थकता कोविड के दौरान और बढ़ गई थी जबकि आपके



पलायन श्रृंखला की शुरुआत 2008 में ही हो गई थी। खुद को साबित करने हेतु लोगों को शहर जाना होता है, साबित करने हेतु ही क्यों बल्कि पेट संभालने हेतु, परिवार संभालने हेतु भी, जहाँ सारी सुविधाएं होती हैं, जहाँ विकास के लिए पूरा माहौल होता है, जहाँ सारे क्रिया-कलाप एकदम सिस्टमेटिक होते हैं लाल बत्ती, जेब्रा क्रॉसिंग जो लोगों को डील करते हैं, शहर में जिसकी भूमिका बहुत ही महत्वपूर्ण है आपके कृतियों में इसको भी जगह है आप इससे भी प्रभावित खुद को मानते हैं।

आप पेंटिंग के साथ ही प्रदर्शनियाँ भी क्यूरेट करते हैं। तमाम तरह के प्रयोग करना आपके लिए आम है।

अपने कृतियों को अपने पुत्रों के रूप में देखने वाले कलाकार उमाशंकर पाठक खुद को स्पेनिस कलाकार साल्वाडोर डाली से भी काफी हद तक प्रभावित मानते हैं पर उनके जैसे ही कलाकृति नहीं बल्कि अपने थीम को उनके व्यू से बनाना चाहते हैं।

‘इकोज ऑफ नॉवेयर’ शीर्षक से अभी-अभी आपके कृतियों की एकल प्रदर्शनी ‘आरुषि आर्ट्स, ओखला नई दिल्ली के दीर्घा में शुरू हुई है जो 15 जुलाई तक चलेगी। यहाँ प्रदर्शित आपकी कृतियाँ बहुत ही प्रभावित करती हैं और कुछ-कुछ तो बेचैन भी। पलायन, वनों की कटाई जैसे विषयों पर बहुत ही गंभीरता के साथ काम करते हुए आप इतने बारीक-बारीक विंदुओं पर अपनी बात रंगों और रेखाओं के माध्यम से रखते हैं की इंसान सोचने पर मजबूर हो उठे पर दुख तो तब होता है जब उस मजबूरी के दौरान, भावुकता के भाव में बहने के दौरान, जो चीजें मन में आती हैं कि अब ऐसे कर्म भविष्य में नहीं करेंगे जिससे किसी का अनभल होता हो, जैसे भाव उस पल से बाहर आते ही भूल जाना होता है और कृतियों का असर दीर्घकालिक ना होकर क्षणिक रह जाता है पर कलाकार, साहित्यकार या समाज का

हर वो वर्ग जिससे समाज कुछ भी चीजें हक के साथ पँछ सकती है, उन्हें तो अपना काम पूरे ईमानदारी और निष्ठा के साथ तो करना ही होता है। कलाकार उमाशंकर भी निरंतर अपने हिस्से का कार्य किए जा रहे हैं। रंग सपाट, चटख पर तुरंत प्रभावित कर जाने वाला ही प्रयोग करते हैं। प्रयोग करते हैं या हो जाता है ये एक अलग प्रश्न है। माइग्रेशन श्रृंखला पर ही एक काम जो बहुत ही व्यथित करता है जिसमें चटख और रंग-बिरंगी दीवारें तो मनुष्य

के सुख को, खुशी को, उनके सबकुछ प्राप्त कर लेने के प्यास, भूख को दर्शाती है पर वहीं पर पंख फड़फड़ाते पक्षियों का शोर, खुद के स्थान को बचाने हेतु जिराफ, हाथी, सहित और भी जानवरों के संघर्ष, तड़प आंखों में दुख का विशाल सागर, निराशा के अथाह गहरे खाई सा गम, उम्मीद में उठी कुछ और पलकें कुल मिलाकर बनारस के एक विशेष घाट की याद ताजा कर जाती है जहाँ एक तरफ खुशहाल जीवन के उम्मीद में नव दाम्पत्य जोड़ा पूजा-अर्चना को अता है तो वहीं बगल में किसी का परिवार किसी अपनों के जीवन के अंतिम संस्कार वाले कृयाकलापों में आंखों में आंसुओं के साथ व्यस्त होता है। चटख रंगों के बीच विशाल दुख की दुनिया है इनके कृतियों में। इन्हीं मुद्दों पर जानवरों की अपनी मीटिंग को भी बड़े ही बारीकियों के साथ दिखाया गया है इनके यहाँ। ‘ल्यूसिड स्टैटिक’ शीर्षक में तो उनके संघर्षों को साफ-साफ देखा जा सकता है कि अगर आप हमारे सुख-चैन, खुशियों को छीनेंगे तो चैन से आप भी नहीं रह पायेंगे। मनुष्यों के बढ़ते लालसाओं का बढ़िया प्रतिशोध प्रस्तुत हुआ है इस कृति में।

इनकी कुछ पूर्व की कृतियों जैसे ‘ड्रीम सिटी’ में चटख एवं शांत रंगों का अच्छा संयोजन है जेब्रा सतरंगी पंख लिए एक दरवाजे पर बिल्कुल उहापोह की स्थिति में खड़ा है। नीले पंखों वाले पक्षी सपनों के उड़ान को दर्शाते हैं जबकि मुख्य दरवाजा बंद है। नवदुर्गा शीर्षक से बने चित्र में आधुनिकता का पुट साफ झलकता है। मृदु रंगों के साथ फूलों, पक्षियों, देवियों और नाव का अंकन कृति को जीवंत बना देती है। जेब्रा, मयूर, तितली तथा सपाट रंगों से सजे आपके कृतियों के आशियाने में कई ऐसे शीर्षक हैं जो मन को उद्देलित करते हैं। ‘मेरा गांव मेरा देश’ कृति को दो भागों में बंटा दिखाया गया है निचले भाग में बिल्कुल ही भ्रमित अवस्था है अड़चनों का गढ़ हो जैसे, उदास जेब्रा हाथी भटक पथिक को प्रस्तुत करते हैं जबकि ऊपर बैठे सूत कातते गांधी जी निर्माण की प्रक्रिया को बयां करते हैं। खैर नये काम भी उसी रास्ते से होकर आये हुए हैं पर समय के साथ का परिवर्तन तो दिखता ही है। इस प्रदर्शनी के पूर्व काफी तैयारी है जो साफ दिखती है। इनके यहाँ कृतियों में किसी के लिए खुशी का वातावरण हैं तो किसी के लिए दुख भरी पूरी दुनिया और उससे जूझने की जद्दोजहद भी।

विचार

विवेक कुमार मिश्र

लेखक हिंदी के प्रोफेसर हैं।



कविता एक कवि की दुनिया होती है, कवि का संसार, कवि की सृष्टि और कवि का संकल्प। यह भी कह सकते हैं कि कविता में कवि के स्वप्न और आकांक्षा को इस तरह से जगह मिलती है कि वह क्या सोचता है वह क्या चाहता है और जो दुनिया जो संसार उसे मिला है उस संसार को वह कैसे देखना चाहता है, यह सब एक कवि की कविता में दर्ज होता है। पाठक के लिए जरूरी होता है कि वह कवि के उस संकेत को भी पढ़ें जो उसकी आंखों में समाया है, उस स्वप्न का भी पाठ करें जो कवि की कविताओं में मौजूद है और यह सब जानने के लिए कवि की एक दो चार नहीं असंख्य कविताओं को, उसकी टिप्पणी को और उसके द्वारा जो कुछ लिखा गया है उसे बार बार देखते हुए समझने की कोशिश में उस रहस्य पर से पर्दा हटता है जो कविता में मौजूद होता है और जो उपर से देखने पर अलक्षित ही रह जाता है। सजग और सचेत पाठक ही कविता का सही अर्थ करते हैं और उस स्वप्न का पीछ करते हैं जो कवि के यहां देखा गया था। कवि को बार बार पढ़ना चाहिए तभी कवि के और कविता के अर्थ खुलते हैं। एक कवि सबसे पहले अपनी उपस्थिति दर्ज कराता है यदि कवि के होने का, उसकी सत्ता का कोई अर्थ नहीं बनता तो फिर कवि को अपने कर्म कविता पर फिर से विचार करने की जरूरत है। हो सकता है कि कवि वह कविता लिख ही नहीं रहा हो जो कवि को अपने संसार से बाहर निकल कर वृहत्तर समाज से जोड़ने में मदद करती हो। यह भी हो सकता है कि कवि केवल उपस्थिति दर्ज कराने भर के लिए ही लिख रहा हो तो इससे कविता का और समाज का काम नहीं चलता। कविता और समाज की गति में जब तक कवि की उपस्थिति कवि की आंखों का तर्क जब समाज की धड़कनों को नहीं सुनेगा तब तक कवि का कविता का और कवि की उपस्थिति का कोई अर्थ नहीं बन पाता। कविता में कवि स्वयं की मुक्ति से कहीं ज्यादा अपनी दुनिया और अपने समाज की मुक्ति देखता है। कवि के यहां मुक्ति का अभिप्राय दार्शनिक अर्थ की मुक्ति से नहीं होता। एक कवि की मुक्ति अपने समाज को सामाजिक संदर्भों में वो सारी सुविधाएं प्रदान करना होता है जो एक नागरिक का लक्ष्य होता है। कवि हमारे नागरिक समाज का वह नागरिक है जो अपनी दुनिया को बदलने से पहले अन्य की दुनियाओं को बदलने के लिए संघर्ष करता है। कवि की इस चाह को - मुक्तिबोध के यहां बहुत साफ शब्दों में देखा जा सकता है -



समस्या एक मेरे सन्ध्य नगरों व व ग्रामों में सभी मानव सुखी सुंदर व शोषणमुक्त कब होंगे ? - मुक्तिबोध

यह चिन्ता अकेले मुक्तिबोध की नहीं है यह समस्या प्रसाद के यहां है और हर सजग कवि की चिन्ता इस बोध के साथ ही होती है। उसकी आंखों में सभी जन के सुखी होने की कामना दर्ज होती है। यह स्वप्न अपने समय की यातना और पीड़ा से साक्षात्कार के बाद संभव होता है। कवि और कविता की जो प्राप्ति है वह गहरी साधना की बात है वह अपने को पूरी तरह से डूबा देने की ही छवि से साक्षात्कार हैं। असाध्य वीणा में अज्ञेय के यहां भी

कवि का होता है अपना ही संसार जिसे वह रचता और गढ़ता है

जो तथता है वह अपनी समूची सत्ता को डूबों देने का ही परिणाम है। असाध्य वीणा का साधक प्रियवंद केशकंबली जब वीणा को साधते हैं तो यहीं स्थिति है -

‘श्रेय नहीं कुछ मेरा - मैं तो डूब गया था स्वयं शून्य में- वीणा के माध्यम से अपने को मैंने सब कुछ को सौंप दिया था- सुना आपने जो वह मेरा नहीं, न वीणा का था - वह तो सब कुछ की तथता थी महाशून्य वह महामौन अविभाज्य, अनास, अद्रवित, अप्रमेय जो शब्दहीन सब में गाता है।’

यह जो कवि की वाणी है वह अपने भीतर पूरे इतिहास को, सभ्यता और संस्कृति को एक साथ लेकर बैठी होती है कविता की व्याख्या किसी एक कोण से ही संभव नहीं होती है। हमें उन समस्त कोणों को उन बातों को देखना होता है जो कविता

स्वयं हर कवि का अपना एक मुहावरा होता है उसका एक अलग ही रास्ता होता है। एक युग के यदि दस कवि हैं और वास्तव में वे कवि हैं तो उनका काव्य मुहावरा भी अलग अलग ही होगा। कोई भी कवि दूसरे कवि की प्रतिकृति नहीं होता न ही प्रतिकृति का कोई बड़ा प्रभाव कहीं दर्ज होता है। कुछ दिन के लिए किसी को भी कवि लेखक होने का कुछ भ्रम बना जाये, हो सकता है कि कुछ लोग अपने आप को महत्वपूर्ण ढंग से घोषित भी करते चलें कि इस दौर के कवि तो वो हैं ही पिछला दौर भी उन्हीं के सहारे चल रहा था। यह कथन केवल कविता के संदर्भ में ही सत्य हो ऐसा नहीं है सभी विधाओं में ऐसी ही स्थितियाँ बनी रहती हैं। हर युग में वही कवि बोलता है या उसी कवि की वाणी को समय संसार सुनता है जो अपना अलग पथ और अलग मुहावरा बना कर चलता है। अपने कहने की नवीनता के कारण सबसे पहले वह कवि अपनी ओर आकर्षित करता है। फिर उस कवि का मुहावरा अपनी भाषा में, अपनी परंपरा में कहां से शुरू होता है और कहां से वह एकदम से नया हो जाता है यह देखना जरूरी होता है। बड़ा कवि अपनी यात्रा अपने तर्कों से करता है। उसे किसी और का काव्य तर्क उतना मदद नहीं करता जितना कि स्वयं उसका तर्क। कवि का अपना ही संसार होता है जिसे वह अपनी कविताओं से रचता है। कविता के संसार में जो कवि है और जो दुनिया उसके शब्दों से रची जाती है उसे समझने की और बरतने की ईमानदारी कवि संसार के साथ उस पाठक की भी होती है जो कविता को पढ़ता है।

एक कवि को चाहिए कि वह कविता में अपने समय का समाजशास्त्र लिखे अपने समय की सामाजिकी का अध्ययन करता चलें और बराबर से उस ओर इशारा करते चले जिधर समाज जा रहा है। समाज की

स्वाभाविक गति को पहचाने और समाज की क्या आवश्यकता है ? समाज क्या चाहता है ? इस दिशा में कविता को कार्य करना चाहिए। किन कवियों की कविताएं अपने समय और समाज का भाष्य कर रही हैं अपने समाज के यथार्थ का बयान किन कवियों के यहां हो रहा है। इसे पढ़ना जरूरी होता है। कवि यदि केवल मुट्ठी भांज भांज कर बस लिख रहा है तो उसका संवेदना के विकास और इतिहास से कोई लेना-देना नहीं होता। वह चलते चलते बस कुछ शब्दों का जोड़ तोड़ भर कर रहा है जिसे कविता की परिभाषा में या कविता के इतिहास में दर्ज नहीं किया जा सकता। कविता न तो किसी कवि की प्रतिकृति होती है न ही किसी अन्य कवि की छाया कविता होती है। एक सीमा तक छाया कविताएं अपना प्रभाव छोड़ती हैं पर छाया तो छाया ही है और उससे मूल कविता का आनंद और संघर्ष कहां लिखा जा सकता है। एक सच्चे कवि का अपने समय में हस्तक्षेप तभी होता है जब वह सामाजिक सच्चाई को कविता के तंत्र में गढ़ता है। कविता में युग की पीड़ा और युग के शब्द इस तरह से आ जाते हैं कि इसमें वह अपने जमाने के सच को भी देख लेता है और भविष्य के सच का भी साक्षात्कार कराता चलता है। यहीं से एक कवि की वास्तविक पहचान शुरू होती है।

दक्षिण भारतीय नेचुरल स्टार निशी के अभिनय से सजी ‘हिट’



फिल्म समीक्षा

आदित्य दुबे

(लेखक वेबसाइट ई-अंतर्भव में प्रबंध निदेशक हैं)

हाई-ऑक्टेन एक्शन सीक्रेंस इन दिनों एक्शन फिल्मों के विशेषण को दर्शाने वाला एक खास जुमला है जिसका मतलब होता है ऐसे एक्शन दृश्य जो बहुत तेज गति से नाटकीय और रोमांचक तरीके से आपके सामने लायें जायें। ऐसे दृश्य आम तौर पर बहुत सारे रोमांचक तत्वों जैसे - लड़ाई, गोलीबारी, पीछ करने और सतत विस्फोट आदि के रूप में परदे पर आते हैं। ऐसे ही हाई-ऑक्टेन एक्शन सीक्रेंस में भरी एक फिल्म रिलीज हुई है -



हिट- द थर्ड केस। सच तो यह है कि है फिल्म की कहानी ऐसी है, जो आपको झकझोरकर रख देगी। इसमें डार्क वेबसाइट के बारे में दिखाया गया है, जो क्राइम की एक नई दुनिया को जन्म देता है। इसमें जम्मू-कश्मीर की कहानी है, जिसमें लोग झूठी आजादी के नाम पर नौ महीने की मासूम तक का बेरहमी से कत्ल करने तक के लिए तैयार रहते हैं। इसकी कहानी खूनी खेल की कहानी है जिसे मिटाने का काम एक मूड़ी और साइको पुलिस अफसर एसपी अर्जुन सरकार करता है। फिल्म की कहानी को आप उत्कृष्ट तो नहीं कह सकते हैं लेकिन हॉ अपनी प्रस्तुति की वजह से यह काफी बढ़िया साबित हो रही है। केवल प्रस्तुति ही नहीं, प्रस्तुति के साथ ही कहानी आपको विश्वसनीय भी लगती है। फिल्म पहले फ़ेम से ही आपको बांध लेती है। शुरुआत में आपको फिल्म में पुलिस अधीक्षक, अर्जुन सरकार की केन्द्रीय भूमिका

फिल्मों में विलेन की भूमिका में देखा होगा और उनके काम को पसंद भी किया होगा। लेकिन, इस बार तो उन्होंने बतौर विलेन की सारी हदें ही पार कर दी। उन्होंने ऐसे विलेन की भूमिका निभाई है, जो 9 महीने के बच्चे को भी नहीं छोड़ता है। कहते हैं ना कि एक फिल्म में अगर दमदार विलेन ना हो और हीरो को बराबर से टक्कर ना दे तो मजा ही नहीं आता है तो उस कमी को पूरा प्रतीक बब्बर ने किया है। वहीं, अन्य कलाकारों ने भी शानदार काम किया है।

अंत में अगर फिल्म को देखने और ना देखने के बात की जाए तो आप इसे देख सकते हैं लेकिन, अगर आप कमजोर दिल वाले हैं और ज्यादा खून खराबा नहीं देख सकते हैं तो ये फिल्म आप बिल्कुल भी देखने ना जाएं। वहीं, अगर आप एक्शन और सस्पेंस क्राइम थ्रिलर फिल्मों के प्रेमी हैं तो आपके लिए नानी स्टारर ये फिल्म किसी ट्रीट से कम नहीं है।



संक्षिप्तसमाचार

स्मार्ट मीटर खपत के आधार पर दिन के टैरिफ में 20 प्रतिशत की मिलेगी छूट

सीहोर(निप्र)। मध्य क्षेत्र विद्युत वितरण कंपनी ने बताया है कि स्मार्ट मीटर उपभोक्ताओं को दिन के टैरिफ में छूट प्रदान की जाएगी। स्मार्ट मीटर उपभोक्ताओं के लिए यह सभी छूट अथवा प्रोत्साहन की गणना सरकारी सॉफ्टवेडी (यदि कोई हो) को छोड़कर की जाएगी। कंपनी ने कहा है कि यह छूट एलवी उपभोक्ता श्रेणियों के लिए विशिष्ट नियमों और शर्तों के आधार पर दिन के विभिन्न समय के दौरान खपत की अवधि के अनुसार ऊर्जा शुल्क पर लागू होगी। एल.वी.-1 घरेलू और एल.वी.-3 सार्वजनिक जल कार्य और स्टीट लाइट पीक ऑवर्स (सुबह) 9 बजे से शाम 5 बजे तक की अवधि के दौरान उपभोग की गई ऊर्जा के लिए ऊर्जा प्रभार की सामान्य दर पर 20 प्रतिशत की छूट प्रदान की जाएगी। इसी तरह एल.वी.-2=गैर-घरेलू और एल.वी.-4=एल.टी. औद्योगिक ऑफ पीक/ सीर समय सुबह 9 बजे से शाम 5 बजे तक की अवधि के दौरान उपभोग की गई ऊर्जा के लिए ऊर्जा प्रभार की सामान्य दर पर 20 प्रतिशत की छूट प्रदान की जाएगी। यह छूट 10 किलोवाट तक स्वीकृत लोड / अनुबंध मांग वाले उपभोक्ताओं को हो मिलेगी।

विकसित कृषि संकल्प अभियान कार्यक्रम में किसानों को एकीकृत खेती अपनाने की दी सलाह

बैतूल(निप्र)। कलेक्टर श्री नरेंद्र कुमार सूर्यवंशी के निर्देशानुसार जिले में विकसित कृषि संकल्प अभियान कार्यक्रम आयोजित किया जा रहा है। विकसित कृषि संकल्प अभियान में 5 जून को प्रथम दल द्वारा बैतूल विकासखण्ड के मलकापुर, आरूल, भैंसदेही पंचायत, द्वितीय दल द्वारा मुलताई विकासखण्ड के चिखलीकला, घाट पिपरिया, दुनावा पंचायत, तृतीय दल द्वारा शाहपुर विकासखण्ड के काजली, टांगामाल डोडरामाल पंचायत, चतुर्थ दल द्वारा आमला विकासखण्ड के बोरिखुर्द, बारोवाडी, मालेगांव पंचायत एवं पंचम दल द्वारा विकासखण्ड भीमपुर, के आदर्श पिपरिया, भीमपुर, कुण्डबकाजन पंचायत में कार्यक्रम का आयोजन किया गया। जिसमें कुल 2173 किसान उपस्थित रहे। इस दौरान कृषि विज्ञान केन्द्र एवं कृषि अधिकारियों द्वारा किसानों को एकीकृत खेती अपनाने की सलाह दी गई। कार्यक्रम में कृषि वैज्ञानिकों एवं कृषि अधिकारियों ने बताया कि एकीकृत खेती एक ऐसी कृषि प्रणाली है, जिसमें फसल उत्पादन, मत्स्य पालन, पशुपालन मुर्गी पालन एवं अन्य कृषि गतिविधियों को एक साथ जोड़ा जाता है। किसानों को खरीफ मौसम में उगाई जाने वाली प्रमुख फसलों से संबंधित आधुनिक नवीन तकनीकों एवं किस्मों की जानकारी सरकारी योजनाओं की जानकारी, फसलों में छले जाने वाले उर्वरक की जानकारी, कीटनाशक का कम उपयोग करने एव नरवाई न जलाने हेतु जानकारी दी गयी। साथ ही इस प्रणाली में जैविक खाद एवं गोबर खाद के उपयोग से एवं फसलों के अवशेष पशुओं के चारे के रूप में उपयोग कर लागत को कम कर, आर्थिक स्थित को मजबूत करती है। मिट्टी की उर्वरता बढ़ाती है किसान कल्याण तथा कृषि विभाग के उपसंचालक ने बताया कि विकसित कृषि संकल्प अभियान के अन्तर्गत आज 6 जून को बैतूल विकासखण्डके दनोरा, खेड़ी सावलीगढ़, महदगांव पंचायत, द्वितीय दल द्वारा मुलताई विकासखण्ड के खेड़ीकोट, निमनवाड़ा, ऐनखेड़ा पंचायत, तृतीय दल द्वारा शाहपुर विकासखण्ड के भीरा, धपाड़ामाल, गुवाड़ी पंचायत चतुर्थ दल द्वारा आमला विकासखण्ड के बोड़खी, नरेरा, खण्ड पिपरिया पंचायत एवं पंचम दल द्वारा विकासखण्ड भीमपुर, के खामापुर, चकढाना, बेला पंचायत में कार्यक्रम का आयोजन किया जाएगा। उन्होंने सभी किसानों से कार्यक्रम उपस्थित होने का अनुरोध किया है।

‘ एक शाम हनुमान जी के नाम ’ देश के तीन प्रमुख मंडल एक मंच पर

3 घंटे में संगीतमय सुंदरकांड पाठ में 60 दोहे और चौपाई पर देंगे प्रस्तुति...

आपरेशन सिंदूर अभियान की

सफलता पर धार जिला पत्रकार संघ का अनुठा आयोजन 14 जून को

धार। आपरेशन सिंदूर अभियान की अपार सफलता और भारतीय सेना के अदम्य शौर्य साहस को नमन करते हुए धार मुख्यालय पर ‘एक शाम हनुमान जी के नाम’ अखिल भारतीय सुंदरकांड पाठ का अनूठा आयोजन धार जिला पत्रकार संघ द्वारा किया जा रहा है।

आयोजन में देश के तीन प्रसिद्ध सुंदरकांड मंडल एक मंच पर क्रम अनुसार 20-20 दोहे और चौपाइयों पर प्रस्तुति देगे। धार की धरा पर पहली बार गुजरात के बड़ौदा शहर की प्रसिद्ध मातृ शक्ति मंडल भक्तिभाव से परिपूर्ण प्रस्तुति देगा, प्रदेश का सबसे ख्यात पवनपुत्र सुंदरकांड मंडल अमड़ेरा और विख्यात राजसमंद सुंदर कांड मंडल भी अपनी सुरम्य वाणी से मंत्रमुग्ध करेंगे। धार जिला पत्रकार संघ के जिलाध्यक्ष पंडित छोटू



पहली बार महिलाओं (मातृ शक्ति) द्वारा दी जाएगी प्रस्तुति

एक शाम श्री हनुमान जी के नाम के इस भव्य भक्तिमय आयोजन की खास बात यह है कि धार की पावनधरा पर पहली बार गुजरात के प्रसिद्ध बड़ौदा के चार भुजा रामायण महिला मंडल द्वारा प्रस्तुति दी जा रही है। संभवतः धार शहर मे पहली बार भक्तिभाव से परिपूर्ण इस सुंदरकांड में महिलाओं के मंडल द्वारा प्रस्तुति दिया जाना गौरव का विषय है। इस अवसर पर पं. छोटू शास्त्री ने ‘हनुमान भक्तो से इस भव्य-दिव्य भक्तिमय सुंदरकांड में भाग लेने का आग्रह किया है साथ ही बताया कि आयोजन स्थल पर माता और बहनों के लिए बैठने की समुचित व्यवस्था की गई है। ।

शास्त्री ने बताया कि ‘एक शाम श्री हनुमान जी के नाम’ संगीतमय भव्य सुंदरकांड मे राजस्थान के राजसमंद की माँ भव्य सुंदरकांड पाठ का यह पुनित आयोजन आपरेशन सिंदूर अभियान की सफलता एवं भारतीय सेना के अदम्य शौर्य एवं साहस को नमन करते हुए राष्ट्र प्रहरियों को समर्पित है। आयोजन विशिष्ट एवं गरिमामय इसलिए भी है की धार की धरा पर पहली बार बड़ौदा की मातृ शक्तियो द्वारा भव्य सुंदरकांड की प्रस्तुति दी जावेगी। उक्त भव्य आयोजन धार के जे.एम.डी पैलेस मे 14 जून शनिवार को शाम 7

बजे से आयोजित होगा। संगीतमय भव्य सुंदरकांड मे राजस्थान के राजसमंद की माँ वक्रांगी मित्र मंडल म.प्र. की एतिहासिक प्राचीन राणा बख्तावर की नगरी अमड़ेरा का पवनपुत्र सुंदरकांड मंडल व गुजरात के प्रसिद्ध शहर बड़ौदा की चार भुजा रामायण महिला मंडल द्वारा संगीतमय भव्य सुंदरकांड की प्रस्तुतियां दी जावेगी। 3 घंटे की इस भव्य दिव्य और भक्तिमय आयोजन मे प्रत्येक टीम को 1-1 घंटे की अवधि निर्धारित की गई है जिसमे प्रत्येक मंडल को 20-20 दोहे की प्रस्तुतिया प्रस्तुत करेगी। आयोजन को लेकर व्यापक तैयारी शुरू हो गई है। कार्यक्रम की लाइव लिंक की भी व्यवस्था की जा रही है सोशल मीडिया के माध्यम से भक्तजनों को निर्मंत्रण भेजा जा रहा है।

मुख्यमंत्री एवं केंद्रीय कृषि मंत्री 07 जून को सीहोर में करेंगे लगभग 113 करोड़ रुपये से अधिक के विकास कार्यों का लोकार्पण एवं भूमिपूजन

सीहोर (निप्र)। मुख्यमंत्री डॉ मोहन यादव एवं केंद्रीय कृषि मंत्री श्री शिवराज सिंह चौहान 07 जून को सीहोर में आयोजित कार्यक्रम में 113 करोड़ 45 लाख 59 हजार रुपये के विकास कार्यों का लोकार्पण एवं भूमिपूजन करेंगे। इसके साथ ही वे विभिन्न योजनाओं के अनेक हिलग्राहियों को योजनाओं के स्वीकृति पत्र प्रदान कर लाभान्वित भी करेंगे।

इन कार्यों का करेंगे भूमिपूजन : मुख्यमंत्री डॉ यादव एवं केंद्रीय कृषि मंत्री श्री चौहान सीहोर में आयोजित कार्यक्रम में 2101.00 लाख रुपये लागत के सीहोर में बनने वाले अमृत 2.0 के तहत सीवरेज प्रोजेक्ट, 350.00 लाख रुपये लागत के मल्टीपरपज स्विमिंग पूल एवं जिम निर्माण कार्य, 440.00 लाख रुपये लागत के भोपाल नाके से कोतवाली चौराहे तक सीसी कार्य, उत्कृष्टविद्यालय से लुनिया चौराहे तक सीसी कार्य एवं स्टीट लाइट एवं डिवाइडर के कार्य, 441.43 लाख रुपये लागत के रेशम केन्द्र के पास स्टैंडियम निर्माण कार्य, 710.00 लाख रुपये लागत के कोतवाली चौराहे से तहसील चौराहे तक तथा मछली पूल से शुगर फैक्टरी चौराहे तक बीटी सड़क निर्माण कार्य, मछली पूल से लुनिया चौराहे तक तथा हॉस्पिटल चौराहे से अटल चौक तक सीसी सड़क निर्माण कार्य का भूमिपूजन करेंगे। इसी प्रकार वे 783.68 लाख रुपये लागत के इंग्लिशपुरा कोतवाली चौराहे पुल से होते हुए मेन रोड तक नाला निर्माण कार्य, प्रभात एगो के पीछे से ईंडस्ट्रियल एरिया तक नाला निर्माण कार्य, इंग्लिशपुरा पुल से दूल्हा बादशाह पुल



तक नाले के डोनों तरफ रिटेनिंग वाल निर्माण कार्य तथा दूल्हा बादशाह पुल के पास स्टॉप डैम निर्माण कार्य का भूमिपूजन करेंगे। इसी प्रकार वे इछवर में 491.47 लाख रुपये लागत के स्वच्छ भारत मिशन 2.0 अंतर्गत उपयोगिता जलप्रबंधन कार्य, 3112.50 लाख रुपये लागत के जिले के 83 नवीन पंचायत भवनों के निर्माण कार्य, 24.75 लाख रुपये लागत के इछवर में 01 अमृत सरोवर निर्माण कार्य, 20 लाख रुपये लागत के ग्राम बैरागढ़ खुमान में 01 मंगल भवन निर्माण कार्य, 34.85 लाख रुपये लागत के सीहोर ब्लॉक अंतर्गत 02 पंचायत भवन निर्माण कार्य, 623.3 लाख रुपये लागत के 25 पंचायतों में सामुदायिक भवन निर्माण कार्य, 65.84 लाख रुपये लागत के ग्राम चाँदबड़ जागीर में बनने वाले

हाट बाजार एवं सांस्कृतिक मंच निर्माण कार्य तथा 71.16 लाख रुपये लाख रुपये लागत के उप स्वास्थ्य केन्द्र के नवीन भवन निर्माण कार्य का भूमिपूजन करेंगे। इसी प्रकार वे 18.25 लाख रुपये लागत के ग्राम बिजोरा में बनने वाले शासकीय माध्यमिक शाला भवन निर्माण कार्य, 18.25 लाख रुपये लागत के ग्राम नोनीखेड़ी गोसाईं में न्यू माध्यमिक शाला भवन निर्माण कार्य, 43.26 लाख रुपये लागत के ग्राम सिराड़ी में बनने वाले प्राथमिक शाला भवन के निर्माण कार्य, 51 लाख रुपये लागत के ग्राम जमोनिया टैंक में बनने वाले माध्यमिक शाला भवन निर्माण कार्य तथा 51-51 लाख रुपये की लागत से ग्राम डोडी एवं पाटन में बनने वाले माध्यमिक शाला भवनों के निर्माण कार्य का भूमिपूजन करेंगे।

कांग्रेस के पूर्व सरदारपुर नगर पंचायत अध्यक्ष महेश भाबर भाजपा में शामिल हुए



धार । कांग्रेस के पूर्व सरदारपुर नगर पंचायत अध्यक्ष महेश भाबर भाजपा की रीति नीति से प्रभावित होकर शुक्रवार को भाजपा जिला कार्यालय पहुंचकर केंद्रीय राज्यमंत्री सावित्री ठाकुर भाजपा जिला अध्यक्ष निलेश भारती के नेतृत्व में भाजपा में शामिल हुए। इस दौरान पूर्व मंत्री राजवर्धन सिंह दत्तीगांव विधायक नीना वर्मा पूर्व विधायक वेलसिंह भुरिया जिला पंचायत अध्यक्ष सरदार सिंह मेड़ा मनोज सोमानी उपस्थित थे। महेश भाबर 2012 से 2017 तक नगर परिषद में कांग्रेस पार्षद रहे व 2018 से 2023 तक नगर परिषद में अध्यक्ष के पद पर रहे। सदस्यता ग्रहण के अवसर पर सरदारपुर मंडल अध्यक्ष ओंकार लाल जाट, जिला मंत्री जमुना भूरिया, भाजपा के समस्त वरिष्ठ नेता भी मौजूद रहे। जानकारी भाजपा जिला मीडिया प्रभारी संजय शर्मा ने दी।

बाल भिक्षा वृत्ति, बाल श्रम और नशे में लिप्त बच्चों के लिए जन जागरूकता कार्यक्रम का आयोजन



विदिशा (निप्र) । महिला एवं बाल विकास विभाग द्वारा विदिशा के जतरापुरा मे बाल भिक्षावृत्ती, बाल श्रम, नशे मे लिप्त एवं सड़क पर कचरा पत्ती बीनने वाले बच्चों को उनकी शिक्षा पूर्ण करने से रोकता है हम सभी को इन बच्चों को भिक्षा नहीं शिक्षा से जोड़ना है यहां पर रहने वाले अधिकतर परिवार कबाड़ का कार्य करते है और अपने साथ बच्चों को भी उसमें जोड़ लेते है। हम सभी को उन बच्चों को शिक्षा से जोड़ने का कार्य करना है। श्री अनिमेष

रेखा श्रीमती आकांशा मरावी द्वारा रखी गई। जिसमें उनके द्वारा बताया गया कि बच्चों से कचरा पत्ती, भिक्षा वृत्ती, नशा एवं बाल श्रम नहीं कराया जाना है क्योंकि यह बच्चों को उनकी शिक्षा पूर्ण करने से रोकता है हम सभी को इन बच्चों को भिक्षा नहीं शिक्षा से जोड़ना है यहां पर रहने वाले अधिकतर परिवार कबाड़ का कार्य करते है और अपने साथ बच्चों को भी उसमें जोड़ लेते है। हम सभी को उन बच्चों को शिक्षा से जोड़ने का कार्य करना है। श्री अनिमेष



नरेंद्र मोदी विचार मंच में पदाधिकारियों की नियुक्तियां

धार । नरेंद्र मोदी विचार मंच के राष्ट्रीय अध्यक्ष रवि चाणवय , प्रदेश अध्यक्ष सुनील कुमार सांखला ,महिला शाखा की राष्ट्रीय अध्यक्ष डॉ ज्योति श्रीवास्तव,प्रदेश अध्यक्ष मंजू श्याम सिंह राठौड़ एवं मंच की मुख्य शाखा मंत्री हिममत परिहार द्वारा संगठन मे समर्पित कर्मठ व्यक्तियों को उनके योगदान और निष्ठा को देखते हुए संगठन मे महत्वपूर्ण जिम्मेदारी सौंपी गई है। नरेंद्र मोदी विचार मंच मुख्य शाखा के प्रदेश महासचिव सोलंकीने बताया कि महेशचंद्र माहेश्वरी को मंच की मुख्य शाखा में प्रदेश प्रभारी राजाभाऊ भदानी मुख्य शाखा मे प्रदेश उपाध्यक्षएवं महिला शाखा में भाजपा की पूर्व नगर पालिका अध्यक्ष दीदी ममता जोशी को धार जिला महिला अध्यक्ष नियुक्त किया गया है। नियुक्ति पर धार मंच के जिला अध्यक्ष मुकेश निगम,जिला महामंत्री प्रवीण टाक,आईटी सेल जिला अध्यक्ष शुभम उपाध्याय,जिला सह मीडिया प्रभारी पारस जैन गंगवाल, जिला उपाध्यक्ष नमन रावल, विधान सभा प्रभारी ताजु वसुनिया,युवा मोर्चा जिला प्रभारी देवांग पवार,नगर अध्यक्ष शैलेश बिजवा,विजय राठौड़,गणेश राठौड़, शांतिलाल शर्मा, युवा मोर्चा के अध्यक्ष मुस्लीमर वैष्णव,वार्ड अध्यक्ष लक्ष्मीकांत बुंदेला,नगर मंत्री संदीप प्रजापति,त्रिलोक चौहान एवं मंच के समस्त पदाधिकारी कार्यकर्ता द्वारा शुभकामनाएं और बधाई दी जानकारी नरेंद्र मोदी विचार मंच के जिला मीडिया प्रभारी हरिश आर्य, पारस जैन गंगवाल ने दी।

कार्जसिल अथवा भारतीय प्रेस-परिषद के नाम का उपयोग करना अवैधानिक

विदिशा (निप्र) । केन्द्र सरकार ने प्रेस-कार्जसिल ऑफ इंडिया (भारतीय प्रेस परिषद) के नाम के अनाधिकृत उपयोग पर रोक लगाने के लिए एडवाइजरी जारी की है। सूचना एवं प्रसारण मंत्रालय द्वारा एडवाइजरी में कहा गया है कि उन्हें सूचना मिली है, कुछ प्रेस संगठनों द्वारा श्रेस-परिषद शब्द का अनुचित उपयोग किया जा रहा है, जिससे प्रेस-कार्जसिल ऑफ इंडिया की संस्थागत महत्ता प्रभावित हो रही है और उसके विशिष्ट अधिकारों का उल्लंघन हो रहा है।

इसी को ध्यान में रखते हुए यह एडवाइजरी जारी की गई है। सचिवालय सूचना एवं प्रसातण मंत्रालय द्वारा जारी निर्देशों में कहा गया है कि प्रेस-कार्जसिल ऑफ इंडिया एक सांविधिक निकाय है। इसकी स्थापना प्रेस-परिषद अधिनियम-1978 के तहत प्रेस की स्वतंत्रता को सुरक्षित रखने और समाचार-पत्रों एवं समाचार एजेंसियों के मानकों को बनाए रखने एवं सुधारने के उद्देश्य से की गई थी। इसका

सचिवालय नई दिल्ली के लोधी रोड स्थित सीजीओ कॉम्प्लेक्स के सूचना भवन में है। सचिवालय द्वारा यह स्पष्ट किया गया है कि भारतीय प्रेस-परिषद की किसी भी राज्य में कोई शाखा नहीं है, न ही उसने किसी अन्य निकाय को अपने समान या मिलते-जुलते नाम का उपयोग करने के लिए अधिकृत किया है। सचिवालय से जारी निर्देश के अनुसार किसी संगठन द्वारा प्रेस कार्जसिल अथवा भारतीय प्रेस-परिषद शब्द का उपयोग करना, प्रतीक और नाम के अनुचित उपयोग निवारण अधिनियम, 1950 की धारा 3 और प्रविष्टि 7 का उल्लंघन है। इस संदर्भ में केन्द्रीय विधि विभाग ने भी स्पष्ट किया है कि किसी अन्य संगठन द्वारा इस नाम का उपयोग करना अवैध है और इसके लिए कानूनी कार्रवाई की जा सकती है। सचिवालय ने श्रेस-कार्जसिलश् अथवा भारतीय प्रेस परिषद शब्द का उपयोग न करने के संबंध में सभी जिला कलेक्टरों को भी निर्देशित किया गया है।

हम होंगे कामयाब तहत शिक्षकों के अध्यापन कार्यों के उन्नयन पर कार्यशाला



विदिशा (निप्र) । कलेक्टर श्री अंशुल गुप्ता के द्वारा जिले में किए जा रहे नवाचार के तहत अधिक से अधिक विद्यार्थी राष्ट्रीय स्तर की इंजीनियरिंग व मेडिकल कॉलेजो में दाखिला हेतु आयोजित होने वाली परीक्षाओं में सफल हो इसके लिए सबसे पहले उनके द्वारा शिक्षकों को अध्यापन कार्य कैसे करें से अवगत कराने हेत एक विशेष कार्यशाला का

आयोजन शुक्रवार को रविन्द्रनाथ टैगोर सांस्कृतिक भवन (ऑडिटोरियम में आयोजित किया गया था। जिला प्रशासन एवं स्कूल शिक्षा विभाग के संयुक्त समन्वय से आयोजित कार्यशाला में इन्दौर की एलिन के द्वारा परीक्षार्थियों की तैयारी हेतु प्लानिंग, मार्गदर्शन पर विस्तृत जानकारी शिक्षकों के मध्य साझा की है। कलेक्टर श्री गप्ता ने कार्यशाला का श्भाबंध मां

सरस्वती की प्रतिमा के समक्ष दीप प्रज्ज्वलित व माल्यार्पण कर किया। उन्होंने कार्यशाला को सम्बोधित करते हुए शिक्षकों से कहा कि स्कूली विद्यार्थियों के विकास मार्ग बंद ना हो। हर बच्चे में कुछ न कुछ क्षमता होती है उसे हम विकसित कर उस क्षेत्र में हम उसे अग्रणी बनाएं। उन्होंने बच्चो के लिए प्राप्त होने वाले अवसरों खासकर राष्ट्रीय स्तर की ऐसी परीक्षाएं जिनके माध्यम से उत्कृष्ट मेडिकल व इंजीनियरिंग की पढाई करने में दाखिला लेने से पहले जिले के सभी शासकीय स्कूलो में अध्ययनरत बच्चो को इन संस्थाओं की जानकारी हो और वे पढाई के माध्यम से वहां तक पहुंचे।

स्कूलो में इतनी जानकारी दी जाए कि टयूशन की उन्हें जरूरत ना पड़े। कलेक्टर श्री गुप्ता ने कहा कि ज्ञान की पूजा करने का मतलब हमारे अन्दर सीखने की भूख बनी रहे इसके लिए ट्रेनिंग, अध्ययन सामग्री, विभिन्न माध्यमों से उपलब्ध कराई जा सकती है। शिक्षकों का दायित्व है कि यहां जो जानकारी दी जा रही है वह विद्यार्थियों में प्रयोग करे और बच्चों में रटने की जगह समझने और आत्मसात करने की प्रवृत्ति में वृद्धि हो। ऐसे बच्चे जो प्रश्नो को हल नहीं कर पाते है।

उनकी कमजोरी को संज्ञान में लेते हुए हम मित्रवर बनकर उनकी मदद करे। बच्चों में जिज्ञासाओं को जानने की ज्यादा लालसा रहती है अतः उनके द्वारा पूछे जाने वाले प्रश्नो का हम ऐसा सटीक जबाब दे कि बच्चे सुगमता से समझ सकें। अपनी मेमोरी पावर को कैसे बढ़ाएं ताकि जो पढे वह याद बना रहें। इस ओर विशेष ध्यान देना चाहिए।

उन्होंने कहा कि शिक्षकों की जिज्ञासाओं का समाधान वीडियो कांफेरेंसिंग के माध्यम से व्यवस्था क्रियान्वित की जाएगी। कलेक्टर श्री गुप्ता ने कहा कि इस कार्यशाला का प्रमुख उद्देश्य यहीं है कि शासकीय स्कूलो में पढ़ने वाले बच्चे अपने आप को किसी भी स्तर पर कमजोर ना समझे। शासन प्रशासन उनकी शैक्षणिक जिज्ञासाओं के समाधान हेतु कृत संकल्पित है। कार्यशाला में इन्दौर की एलिन के विशेषज्ञ द्वारा शिक्षकों को मार्गदर्शन स्वरूप छोटे-छोटे संस्मरणों के माध्यम से रेखांकित किया गया है। उक्त कार्यशाला में संयुक्त कलेक्टर एवं स्कूल शिक्षा विभाग की जिला नोडल अधिकारी श्रीमती शशि मिश्रा, जिला शिक्षा अधिकारी श्री आरके ठाकुर के अलावा समस्त बीईओ, बीआरसी मौजूद रहे।



विकसित कृषि संकल्प अभियान का क्रियान्वयन सतत जारी

विदिशा (निप्र) । विदिशा जिले में किसान कल्याण एवं कृषि विकास विभाग तथा कृषि सबद्ध विभाग द्वारा खरीफ पूर्व विकसित कृषि संकल्प अभियान का संचालन 29 मई से 12 जून 25 तक किया जा रहा है। अभियान के अंतर्गत आज सिरोंज तहसील के ग्राम गेहूँखेड़ी, ग्राम फूँफेर और ग्राम पंचायत रतनबरी में शिविर का आयोजन कर अभियान के उद्देश्यों को रेखांकित कर खरीफ पूर्व तैयारी के लिए उन्नत एवं वैज्ञानिक तकनीकों, नवीन अनुसंधानों एवं राश सरकार की योजनाओं, प्राकृतिक खेती, जल प्रबंधन फसल विविधिकरण, पशुपालन, उद्यानिकी, मछली पालन एवं कृषि यंत्रोकरण की जानकारीयों से अवगत कराया गया ताकि, कृषकों की आय में वृद्धि हो और वे सतत कृषि पद्धतियों को अपना सकें। शिविर में किसानों को नरवाई ना जलाने के लिए प्रेरित करते हुए नरवाई जलाने से मिट्टी व पर्यावरण को होने वाले नुकसानों के बारे में बताया गया।

अनीस बज्मी की निर्देशित, सलमान खान, अनिल कपूर और फरदीन खान स्टार की 'नो एंट्री' अपनी बेहतरीन कॉमिक टाइमिंग के लिए जानी जाती है। अब इस फिल्म के सीकल का बेसबी से इंटरजार किया जा रहा है। 'नो एंट्री 2' में पहले अनिल कपूर, वरुण धवन और दिलजीत दोसांझ को कास्ट किया जाना था। बाद में दिलजीत दोसांझ के पीछे हटने की अटकलें लगाई जाने लगीं। इस बीच अब अनीस बज्मी ने दिलजीत दोसांझ के फिल्म 'नो एंट्री 2' छोड़ने पर अपनी प्रतिक्रिया जाहिर की।

दिलजीत दोसांझ ने 'नो एंट्री-2' छोड़ी

नो एंट्री' एक ऐसी फिल्म थी, जिसने दर्शकों को हंसी का ओवरडोज दिया। आज भी दर्शक इस कॉमेडी ड्रामा को ओटीटी पर इंजॉय करते हैं। इसकी पॉपुलैरिटी को देखते हुए निर्माताओं ने हाल ही में 'नो एंट्री 2' की अनाउंसमेंट की। कहा जा रहा था कि सीकल में वरुण धवन, अर्जुन कपूर और दिलजीत दोसांझ मुख्य भूमिका में होंगे। हालांकि, कुछ हफ्ते पहले खबर आई कि दिलजीत ने क्रिएटिव



मतभेदों के कारण फिल्म से किनारा कर लिया। अब, निर्देशक अनीस बज्मी ने इसपर चुप्पी तोड़ी है।


अनीस बज्मी ने कहा कि वह दिलजीत के बाहर निकलने से 'पेरेशान' नहीं है। वास्तव में, यह पहली बार नहीं है कि उन्हें ऐसे अभिनेता के साथ काम करना पड़ रहा है, जो मूल कास्टिंग का हिस्सा नहीं था। डायरेक्टर ने कहा कि मैं बस खुश हूँ कि फिल्म बन रही है। इससे बड़ी कोई खुशी नहीं है। इस समय, वो ही हो रहा है जो ऊपर वाला चाहता है। मैं बहुत ईमानदारी से काम करता हूँ और बाकी सब भगवान पर छोड़ देता हूँ। ऐसा नहीं है कि मैंने केवल उन अभिनेताओं के साथ काम किया है, जो अब तक की मेरी फिल्मों में मेरी पहली पसंद रहे हैं। कई बार एडजस्टमेंट करना पड़ता है।

दिलजीत के साथ अपनी मुलाकात को याद करते हुए, अनीज ने कहा कि हमारी



आखिरी मुलाकात, जो कि दूसरी बार थी, 10 मिनट तक चली। हम उनकी तारीखों पर चर्चा कर रहे थे। क्योंकि, कुछ आगे-पीछे हो रहा था। उन्होंने मुझे बताया कि वह अपनी तारीखें एडजस्ट करने की कोशिश कर रहे हैं। बोनी जी भी वहां थे, चूंकि यह एक बड़ी फिल्म है, इसलिए जो कुछ भी होता है वह खबर बन जाता है। मुझे ये चीजें करने की आदत है और मैं ऐसी चीजों को खुद को पेरेशान नहीं करने देता। मैं कभी सफाई नहीं देता, जो होना है, वो ही होगा और जो होगा, अच्छा ही होगा।

हालांकि 'नो एंट्री-2' से बाहर होने से दिलजीत संग अनीज बज्मी का रिश्ता खराब नहीं हुआ है। डायरेक्टर ने कहा



बार मैं उनसे तब मिला था जब मैं उन्हें स्क्रिप्ट सुनाने गया था। उन्होंने पूरी स्क्रिप्ट भी नहीं सुनी और कहा कि कहानी समझ गया हूँ, आप पिक्चर बना रहे हैं। तीन हीरो हैं, कॉमेडी है। वह तुरंत फिल्म करने के लिए तैयार हो गए।

'नो एंट्री' 2005 की हिंदी भाषा की कॉमेडी फिल्म है, जिसे अनीस बज्मी ने लिखा और निर्देशित किया है। बोनी कपूर ने इसका निर्माण किया है। इस फिल्म में अनिल कपूर, सलमान खान, फरदीन खान, बिपाशा बसु, ईशा देओल, लारा दत्ता, सेलिना जेटली और बोमन ईरानी मुख्य भूमिका में हैं। यह तमिल फिल्म 'चाली चैपलिन' (2002) की आधिकारिक रीमेक है। फिल्म ने बॉक्स ऑफिस पर शानदार कलेक्शन किया था।

कि दिलजीत एक बहुत ही ईमानदार इंसान हैं और वह एक बहुत ही प्रतिभाशाली अभिनेता हैं। अपने पूरे जीवन में, मैं उनसे सिर्फ 20 मिनट के लिए मिला हूँ। पहली

विवादों के बीच कमल हासन की 'ठग लाइफ'

कमल हासन की फिल्म 'ठग लाइफ' 5 जून को देशभर के सिनेमाघरों में रिलीज हो गई। हालांकि, कन्नड़ और तमिल भाषा पर कमल हासन की टिप्पणी पर उठे विवाद के बाद फिल्म को कर्नाटक में रिलीज नहीं किया गया। इस पैन इंडिया गैंगस्टर ड्रामा को लेकर एक्सपर्ट्स का मानना था कि ये फिल्म ओपनिंग डे पर 35 करोड़ रुपए से ज्यादा कमा सकती है। लेकिन, ऐसा नहीं हुआ। कर्नाटक में फिल्म रिलीज न होने की वजह से फिल्म को नुकसान भी हुआ। इसके बावजूद फिल्म ने पहले दिन ठीक ठाक शुरुआत की।

लीजेंडरी डायरेक्टर मणिरत्नम की इस फिल्म ने पहले दिन 8:05 बजे तक 11.67 करोड़ रुपए का कलेक्शन कर लिया। ये आंकड़े फाइनल नहीं हैं। कमल हासन की फिल्म और अक्षय कुमार की 'हाउसफुल 5' के बीच टक्कर होनी है। लेकिन, कमल हासन ने अक्षय कुमार की कॉमेडी फिल्म से एक दिन पहले रिलीज करके पहले ही बढ़त ले ली। हाउसफुल 5 भी पहले दिन 22-25 करोड़ रुपए की



ओपनिंग ले सकती है। हालांकि, अक्षय कुमार हासन को कितना नुकसान पहुंचाएंगे ये कमल उनकी फिल्म रिलीज होने के बाद पता चलेगा लेकिन आज कमल हासन को पहले ही बढ़त ले चुके हैं।

फिल्म को युवा, रावण और पीएस 1, पीएस 2 बनाने वाले मणिरत्नम ने डायरेक्ट किया है। फिल्म में कमल हासन के साथ

तृषा कृष्णन, ऐश्वर्या लक्ष्मी, सान्या मल्होत्रे और जोजू वर्जॉज भी हैं। कोईमोई के मुताबिक, फिल्म को 200 करोड़ रुपए के बजट में तैयार किया गया। फिल्म को कन्नड़ में न रिलीज करने की वजह से 12-15 करोड़ रुपए का नुकसान संभावित है और हिट होने के लिए करीब 400 करोड़ रुपए के कलेक्शन की जरूरत पड़ेगी।

विविध

रियल बॉक्स

हेमंत पाल

लेखक 'सुबह सवेरे' इंदौर के स्थानीय संपादक हैं।



सिनेमा की शुरुआत के बाद करीब चार दशक से ज्यादा समय देश की गुलामी का समय था। कई घोषित और अघोषित बंदिशें थीं। फिल्मकारों के लिए निर्माण के आधुनिक संसाधन जुटाना भी आसान नहीं था। फिल्म की ज्यादातर कहानियां भी धार्मिक कथाओं और राजा की कथाओं तक केंद्रित थीं। सामाजिक बैडिनों के कारण लम्बे समय तक महिला कलाकारों का फिल्मों में काम करना संभव नहीं हुआ। धीरे-धीरे हालात सामान्य हुए। आजादी के बाद सिनेमा ने भी करवट ली! ये वो दौर था, जब देश आजाद था और सामाजिक सोच बदल रहा था! फिल्मकारों के सामने भी नई कहानियों के विकल्प थे।

इसलिए कहा जा सकता है कि 1951 से 1960 का दशक हिंदी सिनेमा का सबसे बेहतरीन युग था। इन दस सालों में बहुत कुछ ऐसा हुआ, जो बीते चार दशकों में नहीं हुआ और न बाद के सात दशकों में। इस समय को बेहतरीन इसलिए कहा जा सकता है, कि इस दौरान मुगले आजम, मदन इंडिया, प्यासा, कागज के फूल, दो बीघा जमीन, आवारा और 'दो आंखें बारह हाथ' जैसी कालजयी फिल्में बनीं। ये वो फिल्में थीं, जो निर्माण, कथानक और अभिनय सभी में बेजोड़ थीं। आज भी इन फिल्मों को श्रेष्ठता के मामले में मील का पत्थर माना जाता है। संगीतकार नौशाद, शंकर जयकिशन और एसडी बर्मन और गायक, गायिकाएं लता मंगेशकर, मोहम्मद रफी, आशा भोसले, किशोर कुमार और मुकेश की मखमली आवाज भी इसी स्वर्णिम काल की देन है।

दरअसल, देश में सिनेमा को सौ साल से ज्यादा हो गए। इस दौरान बहुत कुछ बदला। समय, काल, परिस्थितियों के साथ देश ने बरसों की गुलामी के बाद आजादी भी देखी। इस दौरान फिल्में श्वेत-श्याम से रंगीन हो गईं। सिनेमा के निर्माण की प्रक्रिया, कलाकारों का अभिनय, नए जमाने के कथानकों के साथ फिल्म संगीत में भी क्रांति आ गई। लेकिन, फिर भी दर्शकों को में अभी भी संतुष्टि का वो भाव नहीं आया, जो इतने सालों में आना था। निर्माण की बेहदरी के साथ फिल्मों से कमाई बढ़ी, पर दर्शक संतुष्ट नहीं हैं! उसे लगता है कि कहीं कोई कमी तो है! यही कारण है कि कई फिल्में जोरदार प्रचार और नामी कलाकारों के बाद भी दर्शकों के दिल को नहीं छू पाती!

जबकि, कुछ ऐसी फिल्मों को दर्शक पसंद करते हैं, जिनके बारे में पहले से अनुमान नहीं लगाया जाता! ऐसे में सवाल उठता है कि सौ साल से ज्यादा लम्बे इतिहास में क्या कोई ऐसा दौर आया, जिसे सिनेमा का स्वर्णिम काल कहा जाए! इस सवाल के निश्चित रूप से अलग-अलग जवाब हो सकते हैं! क्योंकि, दर्शकों की रूचि भी एक सी

नहीं होती! फिर इस सवाल का सही जवाब यही है, कि जिस समयकाल में कालजयी फिल्में ज्यादा बनीं, वही स्वर्णिम दौर कहा जाएगा! इसे हिंदी फिल्मों का आदर्शवादी दौर भी कहा जाता है। इस दौर का नायक प्यार करने में तो पीछे नहीं था! पर, परिवार के दबाव, सामाजिक प्रतिष्ठ और प्रतिबद्धता के आगे वो प्यार की कुबानी देने में भी पीछे नहीं हटा!

आवारा, मदन इंडिया, जागते रहे, श्री 420, झौंसी की रानी, परिणीता, बिराज बहू, यहूदी, बैजू बावरा और 'जागृति' जैसी फिल्में इसी समय में बनीं। ये गुरुदत्त, बिमल राय, राज कपूर, महबूब खान, दिलीप कुमार, चेतन आनंद, देव आनंद और ख्वाजा अहमद अब्बास का समय था। राज कपूर जैसे अनोखे फिल्मकार ने भी इसी दशक में फिल्म निर्माण और निर्देशन की शुरुआत की। यह कहना गलत नहीं होगा कि सिनेमा के नायक को असली



ताकत भी इसी दशक में मिली। आजादी के बाद देश का सोच भी आकार ले रहा था, इसलिए ये समाज के आदर्शवाद का भी समय था।

फिल्मकारों ने समस्या प्रधान फिल्मों की तरफ भी रुख किया और सामाजिक भेदभाव, जातिवाद, भ्रष्टाचार, गरीबी, फासीवाद और साम्रदायिकता के खिलाफ फिल्में बनाईं। सिनेमा के परदे पर वे सारे सपने नजर आने लगे, जो आजाद देश के आदर्श समाज के लिए देखे गए थे। बिमल राय की फिल्म 'दो बीघा जमीन' ऐसे ही सपनों की फिल्म थी। ये फिल्म राष्ट्र विकास के मॉडल और उसके बीच समाज के दो वर्गों के बीच सांठगांठ को सामने लाने वाली थी। इस फिल्म का नायक कर्ज की रकम चुकाने के लिए रोजगार की तलाश में गांव से कलकत्ता जाता है। कहा जाता है कि आधुनिकता ही समृद्धि लाती है।

प्रेम में पगी कालजयी फिल्मों की बात की जाए तो बिमल राय ने 'देवदास' और गुरुदत्त ने 'प्यासा' बनाकर इसकी शुरुआत की! लेकिन, फिर भी इस दशक में प्रेम प्रधान फिल्मों का अभाव देखा गया। क्योंकि, इस समय में सामाजिक बंधन, मर्यादा और नैतिकता का जोर ज्यादा था। 1951 में बनी राज कपूर की 'आवारा' हिट साबित हुई। 'आन' और 'चोरी-चोरी' भी ऐसी फिल्में थीं, जो आज भी याद की जाती है। 1954 में वी शांताराम की 'इनक इनक पायल बाजे' भी पसंद की गई। हिंदी की कई श्रेष्ठ फिल्में इसी दौर की देन रही। फिल्मों के लिए राष्ट्रीय पुरस्कारों की शुरुआत भी इसी दशक में

1954 से हुई।

अभिनेता देवानंद की 'सीआईडी' और 'फटूश' इसी समय की सफल फिल्में थीं। 1957 में आई महबूब खान की 'मदन इंडिया' ने तो इतिहास बना दिया। ये इस दशक की सबसे ज्यादा कमाई वाली फिल्म तो थी, ऑस्कर के लिए विदेशी भाषा श्रेणी में भारत की तरफ नामित होने वाली भी पहली फिल्म बनी। हिंदी सिनेमा का ये महत्वपूर्ण पड़ाव था। दिलीप कुमार और वैजयंतीमाला की 'नया दौर' भी इसी दशक में आई! 1957 में रिलीज हुई गुरुदत्त की 'प्यासा' भी कालजयी फिल्मों में एक थी। इस फिल्म को तो 'टाइम' पत्रिका ने दुनिया की 100 श्रेष्ठ फिल्मों में शामिल किया है। दो आंखें बारह हाथ, पेड़ों गेस्ट, मधुमती, चलती का नाम गाड़ी, फागुन, हावड़ा ब्रिज, दिल्ली का ठग, अनाड़ी, पैगाम, नवरां और 'धूल का फूल' जैसी फिल्में भी इस दशक की फेहरिस्त में हैं।

बलराज साहनी, अशोक कुमार और शम्मी कपूर की फिल्मों को जबरदस्त सफलता मिली। वहीं सत्यजीत राय, बिमल राय, गुरुदत्त, महबूब खान, वी शांताराम, के आसिफ, ऋत्विक घटक और मृणाल सेन जैसे महान फिल्मकारों ने भारतीय सिनेमा को अंतरराष्ट्रीय मंच पर पहचान दिलाई। साथ ही यश चोपड़ा, मनमोहन देसाई, विजय आनंद, ऋषिकेश मुखर्जी, शक्ति सामंत जैसे फिल्मकारों ने इसी दशक में सिनेमा की दुनिया में कदम रखा। फिल्मों में बरसों तक अपनी अदाओं से दर्शकों को हंसने के लिए मजबूर करने वाले जॉनी वॉकर, महमूद, आईएस जौहर, किशोर कुमार, भावान दादा, मुकरी, गोप

जैसे कलाकारों ने भी इसी काल में मनोरंजन की दुनिया में कदम रखा। अपनी खलनायकी से दर्शकों के रोंगटे खड़े कर देने वाले प्राण, केएन सिंह, जीवन, कहैया लाल और मदमपुरी भी परदे पर दिखाई दिए।

इसी समय 'काली घटा' से बीना राय ने अपने फिल्म करियर की शुरुआत की और बाद में प्रेमानाथ की पत्नी बनीं। लता मंगेशकर और आशा भोसले ने फिल्म 'दामन' के लिए पहली बार युगल गीत 'ये रुकी रुकी हवाएं, ये बुझे-बुझे सितारे' गीत गाया। 1951 मे प्रदीशत आवारा की फिल्म 'घर आया मेरा परदेसी' में राजकपूर और नरगिस पर पहला स्वप्न दृश्य फिल्माया गया था। राज कपूर ने प्रेम के जिस फिल्मी चलन की शुरुआत की, वह अपने पूरे शाबाब पर आया। 1960 में आई ऐतिहासिक फिल्म 'मुगले आजम' आज भी बेहतरीन फिल्मों में गिनी जाती है। 'मुगले आजम' 5 अगस्त 1960 को देश के डेढ़ सौ सिनेमाघरों में एक साथ लगने वाली पहली हिंदी फिल्म थी। बरसात की रात, कौहिरू, चौदहवीं का चांद, जिस देश में गंगा बहती है, दिल अपाना और प्रीत पड़ाई जैसी फिल्मों ने भी बॉक्स ऑफिस पर अच्छा कारोबार किया। 1961 में आई 'जंगली' से शम्मी कपूर स्टार बने और सायरा बानो ने पहली बार परदे पर कदम रखा। इसके बाद के दौर में फिल्मों का दुष्क्रोण यथार्थपरक हो गया। बाद के दशक में फिल्मों के साथ दर्शकों का सोच भी यथार्थ की तरफ दौड़ने के साथ रंगीन हो गया।

- hemantpal60@gmail.com/ 9755499919

'राजनीति-2' की स्क्रिप्ट और राइटिंग पर काम

2010

में आई प्रकाश झा की पॉलिटिकल ड्रामा 'राजनीति' को रिलीज हुए 15 साल हो गए। आज भी इस फिल्म का फैस के बीच जबरदस्त क्रेज देखने को मिलता है। अब फिल्म के 15 साल पूरे होने पर निर्देशक प्रकाश झा ने राजनीति के सीकल को लेकर एक बड़ी जानकारी साझा की। साथ ही उन्होंने ये साफ कर दिया है कि फिल्म का सीकल बनेगा भी या नहीं।

प्रकाश झा ने 'राजनीति' के सीकल को लेकर बात की और इसके बारे में जानकारी साझा की। प्रकाश झा ने बताया कि राजनीति की यात्रा तो अनवरत है, चलती ही रहती है। 'राजनीति 2' के लिए हमेशा से ही योजना थी। हालांकि, कास्टिंग और



शूटिंग के मामले में अभी तक कुछ भी ठोस नहीं है, लेकिन मैं फिलहाल इस पर काम कर रहा हूँ। इसकी स्क्रिप्ट और राइटिंग पर काम चल रहा है।

इस दौरान 'राजनीति' बनाने के वक को याद करते हुए प्रकाश झा ने कहा कि फिल्म का प्री-

प्रोडक्शन एक साल तक चला। हमने एक भीड़ वाले सीन के लिए 8,000 कलाकारों को चुना, जो काफी मुश्किल काम था। कास्टिंग के बारे में अच्छी बात यह थी कि हमने जिससे भी संपर्क किया, उसे स्क्रिप्ट पसंद आई और वह इसमें शामिल हो गया। उन्हें अच्छ प्रदर्शन करने की चुनौती महसूस हुई।

लोग कहते हैं कि यह एक व्यावसायिक सफलता थी। 2010 में रिलीज हुई राजनीतिक थ्रिलर में प्रतिद्वंद्वी राजनीतिक परिवारों और पार्टियों के बीच एक कट्टर संघर्ष को दर्शाया गया है। फिल्म में रणबीर कपूर, अजय देवगन, कैटरिना कैफ अर्जुन रामपाल, मनोज बाजपेयी, नाना पाटेकर और नसीरुद्दीन शाह जैसे कलाकार नजर आए हैं।



दुनियाभर में 'ऑपरेशन सिंदूर' की हकीकत और पाकिस्तान की करतूतों का पर्दाफाश करने गए प्रतिनिधिमंडल के वर्चित सदस्य ओबेदुल्ला ओवैसी ने अपने बयान में बार-बार पाकिस्तान और उनके हुक्मरानों को मानसिक रूप से कमजोर होने की सज़ा दी।



जिस तरह से 'ऑपरेशन सिंदूर' के दौरान पाकिस्तान ने अपनी तबाही और जबरदस्त हार के बावजूद जश्न मनाया और सेनाध्यक्ष को जिस तरह से फील्ड मार्शल के तोहफे से नवाजा गया, उसे देखते हुए पाकिस्तान के हुक्मरानों को या कहा जाना गलत नहीं है। वैसे समाज और सिनेमा में भी ऐसे लोगों की कमी नहीं होती।

सिनेमा में मानसिक कमजोर किरदारों की कमी नहीं

देखा जाए तो पागलपन एक मानसिक रोग है, जिसमें इंसान अपने मस्तिष्क से नियंत्रण खो देता है और असामान्य व्यवहार करने लगता है। इस रोग ने फिल्मकारों को फिल्में बनाने और चलाने के लिए एक नया विषय दिया है। लेकिन, यह बात अलग है कि फिल्मी पागल आम पागलों से अलग होते हैं। हिंदी फिल्मों में पागलपन का दौर कब आरंभ हुआ कहना मुश्किल जरूर है, लेकिन यह पता लगाना मुश्किल नहीं है कि पागलपन के फार्मूले ने कितने फिल्मकारों को पागल बनाया है। शुरुआती दिनों में हिन्दी फिल्मों में पागल या पागल खाने का एकाध सीन जोड़कर फिल्मों के कथानक को आगे बढ़ाया जाता था।

इन फिल्मों में दिखाए जाने वाले पागल किरदार पागल कम और कार्टून ज्यादा दिखाई देते थे। जब फिल्म का कोई किरदार पागल बनकर पागल खाने में दाखिल होता था, तो उसके इर्दगिर्द पागलों की पूरी फौज जमा होकर अजीबोगरीब कारनामे दिखाया करती थी। मजे की बात तो यह होती है कि यदि कोई नायिका पागलखाने जाती तो उसे घेरने महिला पागलों की फौज खड़ी हो जाती है और नायक पागल बनकर पागल खाने जाता है, तो कामेडियन की फौज 'मेरी भेंस को डंडा क्यों मारा; जैसे संगीतमय सवाल करने लगती है।

फिल्मों में नायक या नायिका के पागल होने के कई कारण होते हैं। वैसे तो हीरो-



हीरोइन के पागल होने का कारण प्यार ही होता है। जिसका सबूत देने के लिए वह चीख चीखकर गाते हैं 'मे तेरे प्यार में पागल ...।' लेकिन, नायक या नायिका को पागल बनाकर उनकी जायदाद हड़पने के लिए चाचा या मामा नहीं तो सीतेला भाई या सौतेली माँ दवाई देकर या डॉक्टर की मदद लेकर यह महान काम करते हैं। फिल्मों के लगभग सभी बड़े-छोटे कलाकार परदे पर पागल बन चुके हैं। इस तरह की फिल्मों में शम्मी कपूर प्रेम में हताश होकर 'पमला कहीं का' कहलाता है और डॉक्टर आशा पारेख का प्यार उसके पागलपन का इलाज करता है। 'इतेफाक' में राजेश खन्ना पागल बनकर नंदा के घर में घुसकर एक हत्याकांड का पर्दाफाश करता है।

हिंदी सिनेमा में संजीव कुमार ने पागलों एक रूतबा प्रदान किया था। 'खिलौना' में

उन्होंने पागल की शानदार भूमिका निभाई, जिसे आज भी मील का पत्थर माना जाता है। इस फिल्म अपार सफलता ने संजीव कुमार को फिल्म इंडस्ट्री का सर्टिफाइड



पागल बना दिया था। उसके बाद वे 'अनहोनी' में फिर पागल बने। इसके पास हर दूसरा निर्माता उन्हें पागल की भूमिका लेने की इच्छा करने लगा था, पर उन्होंने फिर ऐसी भूमिकाएं नहीं कीं। जहाँ संजीव कुमार और राजेश खन्ना पागलों की भूमिका में संजीव लगे वहीं जीतेन्द्र, राजेन्द्र कुमार कुर्ता फाड़ पागल बनकर हास्यास्पद दिखाई दिए। किशोर कुमार और महमूद पागल बनकर उछल कूद करते रहे तो राजेन्द्र नाथ को हर भूमिका में पागल की तरह मुद्राएं बनाते देखा गया। इसके बाद शक्ति कपूर, कादर खान और परेश रावल ने फिल्मी पागलों की परम्परा को आगे बढ़ाने का काम किया।

यदि पागलपन या मानसिक विक्षिप्तता पर बनी फिल्मों को देख जाए तो 'इतेफाक' के बाद या उससे कहीं ऊपर राजेश खन्ना और वहीदा रहमान की फिल्म 'खामोशी' का

नंबर आता है, जिसमें पागल रोगी का इलाज करने वाली नर्स और फिर उसके प्रेम में पागल होती वहीदा रहमान ने कमाल का अभिनय किया था। इसी श्रंखला की फिल्मों में श्रीदेवी और कमल हासन की 'सदमा' भी यादगार फिल्मों में से एक मानी जाती है। इस विषय पर बनी फिल्मों में देव आनंद की 'फटूश' और सुनील दत्त की 'यादें' भी उल्लेखनीय हैं। 'दिल दिया दर्द लिया' की अंतिम रीलों में प्राण ने जबरदस्त एक्टिंग की थी। देखा जाए तो 'रंगा खुश' का जोगिन्दर, 'शोले' का गब्बर, 'शान' का शाकाल, 'मिस्टर इंडिया' का मोगेम्बो की किसी पागल से कम नहीं थे।

नए दौर की फिल्मों में शाहरुख खान ने डर में जुनुनी प्रेमी, संजय दत्त ने 'खलनायक' और सलमान खान ने 'तेरे नाम' में राधे मोहन की भूमिका में पागलपन के रंग जरूर भरे, लेकिन वह अपने किरदार पर सितारों की तरह हावी रहे। यही बात कंगना रनौत की फिल्म 'जजमेंटल है क्या' पर भी लागू होती है। क्योंकि, परदे से परे उनकी हरकतों ने उनकी जो इमेज बनाई, वह परदे के पागलों पर ज्यादा हवी रही है। 'एनिमल' के भी पागलपन के इसी अंदाज को दूसरे रंग में ढाल कर रत्नार्प नायक बाँबी देओल सफल खलनायक बनकर उभरे हैं। हो सकता है आगामी किसी फिल्म में पाकिस्तान के राजनीतिकों के पागलपन को किसी हिंदी फिल्म में शामिल कर भुनवाया जाए।

